



INTERNATIONAL JOURNAL OF CREATIVE RESEARCH THOUGHTS (IJCRT)

An International Open Access, Peer-reviewed, Refereed Journal

ಭಾರತಾಚ್ಯಾ ಸಂವಿಧಾನಾಂತ್ ಆಟ್ಯಾ ವೊಳೆರಿಂತ್ ಕೊಂಕಣಿ ಭಾಷೆಕ್ ಸ್ಥಾನ್ ಮೆಳೊಂಕ್ ಕೆಲ್ಲೊ ವಾವ್ರ್

Mrs. FLAVY DSOUZA

RESEARCH SCHOLAR

DEPARTMENT OF SOCIAL SCIENCES AND HUMANITIES

MANGALORE, KARNATAKA, INDIA

ABSTRACT: ಭಾರತಾಚ್ಯಾ ಸಂವಿಧಾನಾಂತ್ ಆಟ್ಯಾ ವೊಳೆರಿಂತ್ ಕೊಂಕಣಿ ಭಾಷೆಕ್ ಸ್ಥಾನ್ ಮೆಳೊಂಕ್ ಕೆಲ್ಲೊ ವಾವ್ರ್ ವಿಶೇಷ್ ಜಾವ್ನಾಸಾ.

ಹೊ ವಾವ್ರ್ ೧೯೯೦ ಫೆಬ್ರವರಿ ೧೭ & ೧೮ವೆರ್ ಗೊಂಯ್ಚ್ಯಾ ಪಡ್ವೆಂತ್ ಅಖಿಲ್ ಭಾರತೀಯ ಲೇಖಕ್ ಸಮ್ಮೇಳನಾಂತ್ ಮಂಗ್ಳುರ್ ಪ್ರತಿನಿಧಿ ಹಾಜರ್ ಜಾವ್ನ್ ಎಕಾಮೆಕಾಚಿ ವ್ಹಳಕ್ ಜಾವ್ನ್ ಗೊಂಯ್ಚ್ಯಾ ಕೊಂಕ್ಣಿ ಅಕಾಡೆಮಿ ಧಾವ್ನ್ ಕೊಂಕಣಿ ಭಾಶೆಕ್ ಜಾಂವ್ಚ್ಯಾ ಫಾಯ್ದಾ ವಿಶಿಂ ಮಾಹೆತ್ ಅಪ್ಪಾಯ್ಲಿ.

ಹ್ಯಾ ವೆಳಾರ್ ಕಾರ್ವಾರಾಚೊ ದೀಪಕ್ ಗಾಂವ್ಕರ್ ಹಾಂಚ್ಯಾ ಮಾರ್ಗದರ್ಶನ ದ್ವಾರಿ ಕರ್ನಾಟಕಂತ್ ಕೊಂಕಣಿ ಸಾಹಿತ್ಯ ಅಕಾಡೆಮಿ ಸ್ಥಾಪನ್ ಕರುಂಕ್ ವಿಚಾರ್ ವಿನಿಮಯ ಸಭಾ ಚಲಯ್ಲಿ. ಹ್ಯಾ ನಂತರ್ ಅಖಿಲ್ ಭಾರತೀಯ ಕೊಂಕಣಿ ಪರಿಷದೆಂತ್ ಅಕಾಡೆಮಿ ಖಾತಿರ್ ಒತ್ತಡ್ ಫಾಲೊ. ಅಕಾಡೆಮಿ ಸ್ಥಾಪನೆ ಖಾತಿರ್ ಸಮ್ಮೇಳಿ ಆಸಾ ಕರ್ನ್ ಕೊಂಕ್ಣಿ ಅಕಾಡೆಮಿ ಸಮಿತಿ ರಚನ್ ಕರುನ್ ಕರ್ನಾಟಕ ಕೊಂಕಣಿ ಸಹ ಮಿಲನ್ ಜೆಪ್ಪು ರೆತಿರ್ ಮಂದಿರ್ ಮಂಗ್ಳೂರು ಹಾಂಗಸರ್ ಮಾಂಡುನ್ ಹಾಡ್ಲೆಂ. ಕೊಂಕ್ಣಿ ಪುಸ್ತಕಾಲಯ ಯೋಜನ್ ಮಾಂಡುನ್ ಹಾಡ್ಲೆ ಆರಂಭಾರ ಶ್ರೀ. ಚಾ. ಫ್ರಾ. ದೆಕೊಸ್ತಾನ್ ಪಂತ್ತೀಸ್ ಕೊಂಕ್ಣಿ ಬೂಕ್ ದಾನ್ ದಿಲ್ಲೆ.

ಉಪ್ರಾಂತ್ ಕೊಂಕಣಿ ಅಧ್ಯಯನ್ ವಿಭಾಗ್ ಸಾಂ. ಲೂವಿಸ್ ಕಾಲೇಜಿಚ್ಯಾ ಪ್ರಾಂಶುಪಾಲಾಕ್ ಭೆಟೊನ್ ಪ್ರಾರಂಭ್ ಕರ್ಚಿ ವ್ಯವಸ್ಥಾ ಕೆಲಿ. ವಿವಿಧ್ ಜಾಧಾ ಮಾಂಡುನ್ ಹಾಡ್ಲೆ ಲೊಕಾಕ್ ಜಾಗೃತಿ ದೀವ್ನ್ ಪ್ರಚಾರ್ ಕರ್ಚೊ ವಾವ್ರ್ ಕೆಲ್ಲೊ. ಲೊಕಾಂಕ್ ಸಾಂಗಾತಾ ಘೆವ್ನ್ ವಾವ್ರ್ ಕೆಲ್ಯಾನ್ ೧೯೯೨ ಆಗೋಸ್ಟ್ 20 ವೆರ್ ಕೊಂಕಣಿ ಸಂಸಾರಾಕ್ ವಿಶೇಸ್ ದೀಸ್ ಉದೆಲೊ. ಕೊಂಕಣಿ ಮಾಂಯ್ ಭಾಸೆಕ್ ಮುಕುಟ್ ಅರ್ಪಿಲ್ಲೊ ಮಹಾನ್ ದೀಸ್ ಜಾವ್ನ್ ಇತಿಹಾಸಾಚಾ ಪಾನಾನಿ ದಾಖಲ್ ಜಾಲ್ಲೊ ದಿವಸ್ ಜಾವ್ನಾಸಾ.

ಕೀ ವರ್ಡ್ಸ್

ಕೊಂಕಣಿ ಅಕಾಡೆಮಿ, ದೀಪಕ್ ಗಾಂವ್ಕರ್, ಪಾವ್ಲ ಮೊರಾಸ್, ಮಾಂಯ್ ಭಾಸ್, ಕೊಂಕಣಿ ಭಾಷಾ ಮಂಡಳ್, ಗೋಂಯ್ ವಿಶ್ವವಿದ್ಯಾಲಯ, ಕೊಂಕಣಿ ಅಕಾಡೆಮಿ ಸಮಿತಿ, ಸಹ ಮಿಲನ್, ಕೊಂಕಣಿ ಪುಸ್ತಕಾಲಯ, ಕೊಂಕಣಿ ಅಧ್ಯಯನ್ ವಿಭಾಗ್, ಅಖಿಲ್ ಭಾರತೀಯ ಸಾಹಿತ್ಯ ಸಮ್ಮೇಳ, ದಸ್ತಾವೇಜ್, ಜಾಥಾ ಸಮಿತಿ, ಕೊಂಕಣಿ ಜಾಥಾ, ಕೊಂಕಣಿ ಅಕಾಡೆಮಿ ಸಮಿತಿ

I. ಪ್ರಸ್ತಾವನ್

ಸಮುದಾಯ್ ಅನಿಂ ಸಮಾಜ್ ಎಕಾಮೆಕಾಕ್ ಎಕ್ವೊಟಾನ್ ರಾವಜೆ ತರ್ ಮಾಂಯ್ ಭಾಸ್ ಗರ್ಜೆಚಿಂ ಜಾವ್ನಾಸಾ. ಅಶೆಂ ಜಾತ್ - ಮತ್ ಭೇದ್ ಕರಿನಾಸ್ತಾನಾ ಹಿಂದೂ ಮುಸ್ಲಿಂ ಆನಿ ಕ್ರಿಸ್ತಾಂವ್ ಸಾಂಗಾತಾ ಮೆಳೊನ್ ದೇವ್ ನಾಗರಿ, ರೋಮಿ, ಕನ್ನಡ್ ಅನಿಂ ಮಲೆಯಾಳಿ ಭಾಸಾನಿಂ ವಿಸ್ತಾರ್ಲ್ಯಾ ಕೊಂಕಣಿ ಮಾಂಯ್ ಭಾಷೆಚಾ ಮೊಗಾನ್ ಏಕಾಚ್ಕ್ ಉದ್ದೇಶಾನ್ ಸಾಂಘಿಕ್ ಪ್ರಯತ್ನಾನ್ ವಿವಿಧ್ ಸಮಿತಿ ರಚುನ್ ಸರ್ಕಾರಾಲಾಗಿಂ ಸ್ಥಾನ್ ಮೆಳ್ವಾಚ್ಕ್ ಸಾಬಾರ್ ಮುಖಲ್ಯಾಣಿ ವಾವ್ರ್ ಕೆಲಾ. ಹ್ಯಾ ವೆಳಾರ್ ಹರ್ಯೆಕಾ ಘರಾಂ ಘರಾನಿ ಹ್ಯಾ ವಿಶಿಂ ಜಾಗೃತಿ ದೀವ್ನ್ ಲೊಕಾಕ್ ಮಾಂಯ್ ಭಾಷೆಚಿ ಗರ್ಜ್ ಸಮ್ಜಾಯ್ಲೆ.

ಕೊಂಕಣಿ ಭಾಸ್ ವಿಸ್ತಾರ್ ರೀತೀನ್ ಅಭಿವೃದ್ಧಿಚ್ಯಾ ಪಾಂವ್ಡಾಕ್ ಪಾವೊಂಕ್ ಪ್ರಯತ್ನ ಕೆಲಾಂ. ಮಾಂಯ್ ಭಾಸ್ ಕೊಂಕಣಿ ಅಭಿವೃದ್ಧಿಚ್ಯಾ ಮೆಟಾನಿ ಚಮ್ಕೊಂವ್ಕ್ ಸರ್ವ್ ಪ್ರಯತ್ನ ಕೆಲ್ಲೆ. ವರ್ವಿಂ 20-08-1992ವೆರ್ ಭಾರತಾಚ್ಯಾ ಸಂವಿಧಾನಾಂತ್ ಆಟ್ವ್ಯಾ ವೊಳೆರಿಂತ್ ಕೊಂಕಣಿಕ್ ಸ್ಥಾನ್ ಫಾವೊ ಜಾಲ್ಲೆಂ ವ್ಹಡ್ ಸಂಭ್ರಮ್. ಹೊ ದೀಸ್ ಚರಿತ್ರೆಚಾ ಪಾನಾನಿ ಲಿಖ್ ಲೊ ಮಹತ್ವಾಚೊ ದೀಸ್ ಜಾವ್ನಾಸಾ.

II. ಕೊಂಕಣಿ ಭಾಷೆಕ್ ಸ್ಥಾನ್ ಮೆಳೊಂಕ್ ಕೆಲ್ಲೊ ವಾವ್ರ್

1990 ಫೆಬ್ರವರಿ 17-18 : ಕೊಂಕಣಿ ಅಕಾಡೆಮಿ ಸ್ಥಾಪನೆಚೆ ಠರಾವ್ ಮಂಡನ್:

1990 ಫೆಬ್ರವರಿ 17-18 ತಾರಿಕೆರ್ ಗೊಂಯ್ಚ್ಯಾ ಪೆಡ್ಣೆಂತ್ ಅಖಿಲ್ ಭಾರತೀಯ ಲೇಖಕ್ ಸಮ್ಮೇಳ ಆಸಾ ಕೆಲಾಂ ಮ್ಹಳ್ಳೆಂ ಕಳೊನ್ ಆಯ್ಲ್ಯಾ ವೆಳಾರ್ ಹ್ಯಾ ಸಮ್ಮೇಳನಾಕ್ ಪಾವ್ಲ ಮೊರಾಸ್ ಅನಿಂ ತಾಚೆಂ ಸಾಂಗಾತಾ. (All India Konkani Writers Conference, 10th Session, 17-18 February 1990 Pernem-Goa). ಮಂಗ್ಳುರ್ಚೆಂ ಪಾಂಚ್ ಪ್ರತಿನಿಧಿ ಹಾಜರ್ ಜಾವ್ನ್ ಥಂಯ್ಸರ್ ಪಾವ್ಲ ಮೊರಾಸ್ ಹಾಂಕಾಂ ಕಾರ್ವಾರ್ಚ್ಯಾ ಕೊಂಕ್ಣಿ ಸಮರ್ಥಕ್ ದೀಪಕ್ ಗಾಂವ್ಕರ್, ಆನಿ ಕುಮ್ವಾಚ್ಯಾ ಅರುಣ್ ಉಭಯಾಕರ್, ಶಿವರಾಮ್ ಕಾಮತ್ ಹಾಂಚಿ, ಸಂಘಟಕ್ ನಾಗೇಶ್ ಕಾರ್ಮಾಲಿ ಮುಖಾಂತ್ ಒಳೊಕ್ ಜಾಲಿ. ಹ್ಯಾ ಸಮ್ಮೇಳನಾಂತ್ ಎಕಾಮೆಕಾಚಿ ಒಳೊಕ್ ಜಾವ್ನ್ ಗೊಂಯ್ಚ್ಯಾ ಕೊಂಕ್ಣಿ ಅಕಾಡೆಮಿ ಥಾವ್ನ್ ಕೊಂಕ್ಣಿ ಭಾಶೆಕ್ ಜಾಂವ್ಚ್ಯಾ ಫಾಯ್ದ್ಯಾ ವಿಶಿಂ ತಾಣಿಂ ಸುಡಾಳ್ ವಿವರ್ ದಿತಾನಾ, ಆಮಿ ಕರ್ನಾಟಕಾಂತ್ ಕೊಂಕ್ಣಿ ಅಕಾಡೆಮಿ ಜಾಯ್ ಅಶೆಂ ಭೊಗ್ಲ್ಯಾ ವೆಳಾರ್, ಥಂಯ್ ಆಸ್‌ಲ್ಯಾ ಲಾಗಿಂ ಹ್ಯಾಂ ವಿಶಿಂ ಮಾಹೆತ್ ವಿಚಾರ್ತಾನಾ ಕಾರ್ವಾರ್ಚೊ ದೀಪಕ್ ಗಾಂವ್ಕರ್ ಮಾಹೆತ್ ದೀವ್ನ್ ಎದೊಳ್ ಪರ್ಯಾಂತ್ ಲೇಖಕ್ ಸಮ್ಮೇಳ ಗೊಯಾಂತ್ ಮಾತ್ರ್ ಜಾತಾತ್, ಮುಕ್ಲೊ ಸಮ್ಮೇಳ ಗೊಯಾಂ ಭಾಯ್ರ್ ಕಾರ್ವಾರಾಂತ್ ಜಾಂವ್ಕ್ ಹಾಂವ್ ಠರಾವ್ ಮಂಡನ್ ಕರ್ತಾಂ, ತುಮಿ ಮ್ಹಾಕಾ ಪಾಟೆಂಬೊ ದಿಯಾ, ತವಳ್ ತುಮ್ಚ್ಯಾ' ಕರ್ನಾಟಕಾಂತ್

ಕೊಂಕ್ಣಿ ಅಕಾಡೆಮಿ ಜಾಯ್' ಮ್ಹಳ್ಳ್ಯಾ ರರಾವಾಕ್ ಆಮಿ ಪಾಟಿಂಬೊ ದಿತಾಂವ್ " ಮ್ಹಣ್ ಭಾಸ್ ದೀಲಾಗ್ಲೊ. ತಶೆಂಚ್ ಸಮ್ಮೇಳನಾಚಾ ದುಸ್ರ್ಯಾ ದಿಸಾ ಕರ್ನಾಟಕಾಂತ್ ಕೊಂಕ್ಣಿ ಅಕಾಡೆಮಿ ಜಾಯ್ ' ಮ್ಹಣ್ ರರಾವ್ ಮಾಂಡ್ಲೊ ಆನಿ ತೊ ಸಕ್ಡಾಂಚಾ ಸಹಕಾರಾನ್ ಸಮ್ಮೇಳನಾಚೊ ಬಾರಾವೊ ರರಾವ್ ಜಾವ್ನ್ ಮಂಜೂರ್ ಜಾಲೊ. ತ್ಯಾ ರರಾವಾಚೆಂ (ಕಡ್ತಿಲೆಂತ್ ಛಾಪ್‌ಲ್ಲಾ ಬರಿ) ಇಂಗ್ಲಿಷ್ ಭಾಷಾಂತರ್ ಹ್ಯಾಪರಿಂ ಆಸಾ :- "(Resolution No. 12 - Konkani Akademi for Karnataka - In Karnataka there is Kannada Sahitya Akademi and also Urdu Sahitya Akademi. There is no Konkani Sahitya Akademi. This All India Konkani Writers' conference earnestly requests the Government of Karnataka that in deference to the wishes of the Konkani speaking people of Karnataka it establishes a Konkani Sahitya Akademi)." ಸಮ್ಮೇಳನ್ ಸಂಪವ್ನ್ ಪಾಟಿಂ ಕೊಡ್ಯಾಳ್ ಆಯಿಲ್ಲಾ ಉಪ್ರಾಂತ್ ' ಚಾಪ್ರಾ ದೆ ಕೋಸ್ತಾ ಹಾಂಕಾಂ' ಲೇಖಕ್ ಸಮ್ಮೇಳನಾಚೊ ಅಧ್ಯಕ್ಷ್ ಶ್ರೀ ಗುರುನಾಥ್ ಕೇಳೆಕಾರ್ ಹಾಣಿಂ ಬರೆಯಿಲ್ಲಾ ಪತ್ರಾ ವಿಶಿಂ ವಿವರ್ ತಿಳ್ವಿಲೊ. ಸಮ್ಮೇಳನಾಂತ್ ಮಂಜೂರ್ ಜಾಲ್ಲ್ಯಾ ರರಾವಾಚೆಂ ಕಡ್ತಿಲ್ ದೀವ್ನ್, 'ತುಮಿ ಮಂಗ್ಳುರ್‌ಗಾರಾಂನಿ ಕೊಂಕ್ಣಿ ಅಕಾಡೆಮಿ ಸ್ಥಾಪನ್ ಕರುಂಕ್ ಕಿತೆಂ ಮೇಟ್ ಕಾಡ್ಲಾಂ?" ಮ್ಹಣ್ ಪತ್ರಾಂತ್ ವಿಚಾರ್ಲ್ಯಾ ವೆಳಾರ್ ಏಕ್ ಕೊಂಕ್ಣಿ ಸಮರ್ಥಕಾಂಚಿ, ಸಾಹಿತಿಂಚಿ ಜಮಾತ್ ಅಪವ್ನ್ ಗುರುನಾಥ್ ಕೇಳೆಕಾರಾಕ್ ಹಾಂಕಾಂ ಆಪವ್ನ್ ಕರ್ನಾಟಕಾಂತ್ ಕೊಂಕ್ಣಿ ಅಕಾಡೆಮಿ ಕಿತ್ಯಾಕ್ ಜಾಯ್ '? ಮ್ಹಳ್ಳ್ಯಾ ವಿಶಿಂ ಭಾಶಣ್ ದೀಂವ್ಕ್ ಸಾಂಗ್ಲಾಂ ಮ್ಹಣ್ ನಿರ್ಧಾರ್ ಕೆಲ್ಲೊ.

1990 ಆಗಸ್ಟ್ 18: ಕೊಂಕಣಿ ಅಕಾಡೆಮಿ ಖಾತಿರ್ - ವಿಚಾರ್ ವಿನಿಮಯ್:

1990 ಇಸ್ವಿ ಅಗೊಸ್ತಾಚ್ಯಾ ಆಟ್ರಾ ತಾರ್ಕೆರ್ ಸನ್ವಾರಾ ಸಾಂಜೆಚ್ಯಾ ಸ ವೊರಾರ್ ಕೊಂಕ್ಣಿ ಭಾಷಾ ಮಂಡಳ್ ಕರ್ನಾಟಕ್ (ರಿ) ಹಾಚಾ ತರ್ಪೆನ್ ಮಂಗ್ಳುರ್‌ಚ್ಯಾ ಡೊನ್ ಬೊಸ್ಕೊ ಮಿನಿ ಹೊಲಾಂತ್ ಕೊಂಕ್ಣಿ ಅಭಿಮಾನಿಂಚಿ ಜಮಾತ್ ಆಪಯ್ಲಿ. ತ್ಯಾ ಜಮಾತೆಚೆಂ ಒಕ್ಕಾಣೆಂ ಅಶೆಂ ಆಸ್‌ಲ್ಲೆಂ - "ಮೊಗಾಳ್ ಕೊಂಕ್ಣಿ ಅಭಿಮಾನಿ, ಆಮ್ಚೊ ಕರ್ನಾಟಕಾಚೊ ಸರ್ಕಾರ್ ಆಮ್ಚಿ ಭಾಸ್ ಮಾಂದಿನಾ. ಕೊಂಕ್ಣಿ ಉಲಯ್ತೆಲ್ಯಾಂಕ್ ಗೊಂಯ್ಕಾರ್ ಮ್ಹಣ್ ವೊಲಾಯ್ತಾ. ಆಮ್ಚ್ಯಾ ಸಾಹಿತ್ಯ ವಾವ್ರಾಕ್ ಅನುದಾನ್ ದೀನಾ. ಆಮ್ಚಿ ಮ್ಹಳ್ಳಿ ಕೊಂಕ್ಣಿ ಅಕಾಡೆಮಿ ನಾ." ಕರ್ನಾಟಕಾಚಾ ಅಭಿವೃದ್ಧೆಂತ್ ಕೊಂಕ್ಣಾಂಚೊ ಪಾತ್ರ್ ಅಖಂಡ್ ಜಾವ್ನಾಸಾ. ದೆಕುನ್ ಕೊಂಕ್ಣಿ ಭಾಷೆಚಾ ಅಭಿವೃದ್ಧೆಕ್ ಕೊಂಕ್ಣಿ ಅಕಾಡೆಮಿ ತಕ್ಷಣ್ ಮಂಜೂರ್ ಜಾಂವ್ಚಿ ಮ್ಹಣ್ ಹ್ಯಾ ಜಮಾತೆಂತ್ ನಿರ್ಣಯ್ ಘೆತ್ಲೊ.

1990 ದಶೆಂಬರ್ 14-16: ಅಖಿಲ್ ಭಾರತೀಯ ಕೊಂಕ್ಣಿ ಪರಿಷದೆಂತ್ ಅಕಾಡೆಮಿ ಖಾತಿರ್ ಒತ್ತಡ್:

1990 ದಶೆಂಬರ್ 14 ಥಾವ್ನ್ 16 ತಾರೀಕ್ ಪರ್ಯಾಂತ್ ಗೊಂಯ್ಕಾ ರಾಮನಾಥಿಂತ್ ಅಖಿಲ್ ಭಾರತ್ ಕೊಂಕಣಿ ಸಾಹಿತ್ಯ ಪರಿಷದೆಚೆಂ 18 ವೆಂ ಅಧಿವೇಶನ್ ಆಸಾ ಮ್ಹಣ್ ಕಳ್ ಲ್ಲೆಂಚ್, ಕೊಂಕ್ಣಿ ಭಾಷಾ ಮಂಡಳ್ ತರ್ಪೆನ್ ಪತ್ರಿಕಾ ಪ್ರಗಟೆ ದೀವ್ನ್ ಪ್ರತಿನಿಧಿಂಕ್ ಸಾಂಗಾತಾ ಘೆವ್ನ್ ಗೊಂಯ್ಕಾ ರಾಮನಾಥಿಕ್ ಪಾವ್ಲೆ. ಹ್ಯಾ ಪರಿಷದೆಂತ್ ಸಂವಿಧಾನಾಚೆ ಅಟ್ಟೆ ವೊಳೆರಿಂತ್ ಕೊಂಕಣಿಕ್ ಸ್ಥಾನ್ ಮೆಳೊಂಕ್ ಆನಿ ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಸ್ಥಾಪನ್ ಜಾಂವ್ಕ್ ವಾವುರ್ಚೆಂ ಅಶೆಂ ಮಾಂಡ್ ಲ್ಯಾ ರರಾವಾಕ್ ಪಾಟಿಂಬೊ ದೀವ್ನ್ ಅಖಿಲ್ ಭಾರತೀಯ ಮಟ್ಟಾರ್ ಅಕಾಡೆಮಿಚಾ ವಾವ್ರಾಕ್ ಒತ್ತಡ್ ಘಾಲೊ.

1991 ಜನರ 27: ಅಕಾಡೆಮಿ ಸ್ಥಾಪನೆ ಖಾತಿರ್ - ಸಮ್ಮೇಳನ:

ಹಾಸ್ಯ ಆಯಿನ್ನು ವೆಳಾರ್ ಕುಮ್ಮಾಚಾ ಕೊಂಕ್ಣಿ ಸಮರ್ಥಂಕಾನಿ ರಾಜ್ಯ ಮಟ್ಟಾಚೊ ಏಕ್ ಕೊಂಕ್ಣಿ ಸಮ್ಮೇಳನ ಆಸಾ ಕರುಂಕ್ ಯೆವ್ಚುನ್ ಸಮ್ಮೇಳನಾಂತ್ ಕೊಂಕ್ಣಿ ಅಕಾಡೆಮಿಚೊ ವಿಶಯ ಫೆತ್ಲ್ಯಾರ್ ಕೊಂಕ್ಣಿ ಚಳ್ವಳ್ ಅನಿಕೆಯಿ ಬಳ್ ಜಾತೆಲಿ ಮ್ಹಳ್ಳ್ಯಾ ಚಿಂತಾಪ್ ಆಟಾಯ್ಲೊ. ಅಶೆಂ ಅಕಾಡೆಮಿ ವಿಶ್ಯಾಂತ್ ಜಾಣ್ವಾಯ್ ಅಪ್ಪಾಂವ್ಕ್ ಗ್ರಂಥಾಲಯ್ ಧಾವ್ನ್ ಸಾಹಿತಿ ವಿ.ಜೆ.ಪಿ, ಪ್ರೊ. ಅಲ್ಪನ್ ಕ್ಯಾಸ್ತೆಲಿನ್, ಪಂಚ್ಕಾದಾಯಿ ಸಂಪಾದಕ್ ಬಿ.ವಿ. ಬಾಳಿಗ ಆನಿ ಸಿಜೈಸ್ ತಾಕೊಡೆಕ್ ಪಾವ್ಲ್ ಮೊರಾಸ್ ಮೆಳೊನ್ ಆನಿ ಹಾಂಚಾ ಮಜತೆನ್ - "ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಕಿತ್ಯಾಕ್ ಜಾಯ್" ?- ಮ್ಹಳ್ಳಾ ಹಾಸ್ಯ ವಿಶ್ಯಾಂತ್ ಸವಿಸ್ತಾರ್ ಮಾಹೆತ್ ಆನಿ ಸಾಹೆತ್ ಎಕ್ದಾವ್ನ್ ಏಕ್ ಲಾಂಬ್-ದೀಗ್ ಬಾಷಣ್ ತಯಾರ್ ಕೆಲೆಂ. 1991 ಜನರ 27 ವೆರ್ ಆಯ್ತಾರಾ ಉತ್ತರ್ ಕನ್ನಡಚಾ ಕುಮ್ಮಾಂತ್ ಕೊಂಕಣಿ ಬಾಷಾ ಮಂಡಳ್ ಕರ್ನಾಟಕ್ (ರಿ) ಹಾಸ್ಯ ಸಂಸ್ಥಾಚಾ ಮುಖೇಲ್ಪಣಾರ್ ಚಲ್ಲ್ಯಾ ಕರ್ನಾಟಕ ರಾಜ್ಯ ಮಟ್ಟಾಚಾ ಸಮ್ಮೇಳನಾಂತ್ ವೇದಿರ್ ಪುಡಾರಿಂಚಾ ಸಮ್ಮುಖಾರ್ ವಾಚ್ಲೆಂ. ಶ್ರೀಮಾನ್ ಕೆ.ಕೆ. ಪೈಚಾ ಮುಖೇಲ್ಪಣಾರ್ ಜಾಲ್ಲ್ಯಾ ಹಾಸ್ಯ ಸಮ್ಮೇಳನಾಕ್ ರಾಜಕೀಯ ಮುಖೆಲಿ ಶ್ರೀ ಆಸ್ಕರ್ ಫರ್ನಾಂಡಿಸ್ ಆಯಿಲ್ಲೊ, ಮಂಗ್ಳುರ್ ಧಾವ್ನ್ ಶ್ರೀ ರಘುನಾಥ್ ಶೇಟ್, ಮುಂಬಾಯಿ ಧಾವ್ನ್, ಶ್ರೀ ಎಸ್.ವಿ. ಪಿಕಳೆ, ಕೇರಳ ಧಾವ್ನ್ ಪ್ರೊ| ಆರ್.ಕೆ.ರಾವ್ ಅ.ಬಾ.ಕೊಂಕಣಿ ಸಾಹಿತ್ಯ ಪರಿಷದೆಚೊ ಅಧ್ಯಕ್ಷ್ ಆನಿ ಗೋವಾ ಧಾವ್ನ್ ಉದಯ್ ಬೆಂಬ್ರೊ, ಮುಖೆಲ್ ಸೈರೆ ಜಾವ್ನ್ ಹಾಜರ್ ಆಸ್ಲಿ, ಹೆಂ ಭಾಷಣ್ ತವೊಳ್ ಪ್ರಮುಖ್ ಪತ್ರಾಂನಿ ಛಾಪುನ್ ಆಯ್ಲೊ, ಆನಿ ಅಖ್ಯಾ ಕರ್ನಾಟಕಾಚಾ ಕೊಂಕಣಿ ಚಳ್ವಳ್ ಬಳ್ ಮೆಳ್ಲೆಂ.

1991 ಮಾರ್ಚ್ 2: ಕೊಂಕ್ಣಿ ಅಕಾಡೆಮಿ ಸಮಿತಿ :

ಕರ್ನಾಟಕ ಮಟ್ಟಾರ್ ಚಳ್ವಳ್ ಬಳ್ ಮೆಳ್ಲೆಂಚ್ ಅಕಾಡೆಮಿ ಸ್ಥಾಪನೆ ಜಾಂವ್ಚ್ಯಾ ಖಾತಿರ್, ಸರ್ಕಾರಾಕ್ ಬಲಿಷ್ಟ್ ಮನವಿ (Case file) ತಯಾರ್ ಕರುಂಕ್ ಕೊಂಕಣಿ ಭಾಷಾ ಮಂಡಳಾಚಾ ಸತ್ರೆ ಬಿತರ್ ಪ್ರಖ್ಯಾತ್ ವಕೀಲ್ ವಿಶ್ವನಾಥ್ ಕುಡ್ವ್, ಹಾಂಚಾ ಮಾಲ್ಗಡ್ ಪಣಾರ್ ಎಕ್ ಅಕಾಡೆಮಿ ಸಮಿತಿ ರಚ್ಲಿ. (Akademy cell) ಹಾಸ್ಯ ಸಮಿತಿಕ್ ಉದೆವ್ ಪತ್ರಾಚೊ ಸಂಪಾದಕ್ ಸಿಲ್ವೆಸ್ತರ್ ಸೋಜಾಕ್ ಸಂಚಾಲಕ್ ಜಾವ್ನ್ ನೆಮ್ಲೊ. ಹಾಸ್ಯ ಅಕಾಡೆಮಿ ಸಮಿತಿಚಿ ಪಯ್ಲಿ ಜಮಾತ್ 1991 ಮಾರ್ಚ್ ಮಹಿನ್ಯಾಚಾ ದೋನ್ ತಾರಿಕ್ ಸನ್ವಾರಾ ಸಾಂಜೆರ್ 6-00 ವೊರಾರ್ ಕಥೊಲಿಕ್ ಕ್ಲಬ್ಬಾಚಾ ಮಿನಿ ಹೊಲಾಂತ್ ಜಯ್ಲಿ. ಹಾಸ್ಯ ಜಮಾತೆಂತ್ ಅಖ್ಯಾ ಕರ್ನಾಟಕಾಚಾ ಕೊಂಕಣಿ ಸಂಘ - ಸಂಸ್ಥಾಂಚಾ ಮುಖೇಲ್ಯಾಂಕ್ ಆನಿ ಪುಡಾರ್ಯಾಂಕ್ ಮೆಳ್ಚೆಂ ಆನಿ ತ್ಯಾ ತ್ಯಾ ಪ್ರದೇಶಾಂಚಾ ಕೊಂಕಣಿ ಲೊಕಾಂನಿ, ರಾಜಕೀಯ, ಶಿಕ್ಷಣ್, ಭಲಾಯ್ಕಿ, ಬ್ಯಾಂಕಿಂಗ್, ಕೈಗಾರಿಕ್, ಕಲಾ, ಸಂಗೀತ್ ಆನಿ ಖೆಲ್ ಇತ್ಯಾದಿ ಕ್ಷೇತ್ರಾಂನಿ ಭಾರತ್ ದೇಶಾಕ್ ಆನಿ ವಿಶೇಷ್ ಜಾವ್ನ್ ಕರ್ನಾಟಕ ರಾಜ್ಯಕ್ ದಿಲ್ಲಿ ದೆಣ್ಣಿ ಹಾಸ್ಯ ವಿಶಯಾಂನಿ ವಿವರ್ ಜಮೊವ್ನ್ ನಿಬಂಧ್ ರಚುಂಕ್ ಕಳಂವ್ಚೆಂ - ಅಶೆಂ ನಿರ್ಣಯ್ ಜಾಲೊ. ತ್ಯಾಚ್ ಪ್ರಕಾರ್ ನಿಯೋಜಿತ್ ಕೆಲ್ಯಾ ವಾವ್ರಾಕ್, ಕೊಂಕ್ಣಿ ಭಾಷಾ ಮಂಡಳೆಚೊ ಅಧ್ಯಕ್ಷ್ ಪಾವ್ಲ್ ಮೊರಾಸ್, ಶ್ರೀ ಲೋರೆನ್ಸ್ ಲೋಬೊ, ಕಾರ್ವಾರ್ಚೊ ದೀಪಕ್ ಗಾಂವ್ಕರ್ ಆನಿ ಹೆರ್ ಥೋಡೆ ಮೇಳ್ವ್ - ಕುಮ್ಮಾ, ಕಾರ್ವಾರ್, ಸಿಸಿಫ, ಬೆಳ್ಳಾಂವ್, ಸಾಗರ್, ಮೈಸೂರ್ ಇತ್ಯಾದಿ ಜಾಗ್ಯಾಂಕ್ ಭೆಟ್ ದೀವ್ನ್ ಕೊಂಕಣಿ ಮಾನೆಸ್ತಾಂಕ್, ಸಂಘ - ಸಂಸ್ಥಾಂಚಾ ಅಧಿಕಾರಿಂಕ್, ಕಾರ್ಯಕರ್ತಾಂಕ್ ಭೆಟೊನ್, ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಸ್ಥಾಪನೆಚ್ಯಾ ವಾವ್ರಾಚಿ ತಾಂಕಾಂ ಮಾಹೆತ್ ಆನಿ ನಿಬಂದ್ ತಯಾರ್ ಕರುಂಕ್ ಪ್ರೇರಣ್ ದಿಲೆಂ.

1991 ಆಗಸ್ಟ್ 11: ಅಖಿಲ್ ಕರ್ನಾಟಕ ಕೊಂಕಣಿ ಸಹ-ಮಿಲನ್ :

ತ್ಯಾ ಪ್ರಕಾರ ಕೊಂಕಣಿಭಾಷಾ ಮಂಡಳಿಚೊ ಅಧ್ಯಕ್ಷ ಪಾವ್ಲ್ ಮೊರಾಸ್ ಹಾಚಾ ಮುಖೇಲ್ಪಣಾರ್ 1991 ಇಸ್ವಿ ಆಗೋಸ್ಟಾಚಾ 11 ತಾರಿಕೆರ್ ಜೆಪ್ಪು ಫಾತಿಮಾ ರೆತಿರ್ ಮಂದಿರಾಂತ್ ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಘಡುಂಕ್ ವಿಚಾರ್ ವಿನಿಮಯ್ ಕರ್ಚೆ ಖಾತಿರ್, ಅಖಿಲ್ ಕರ್ನಾಟಕ ಕೊಂಕಣ್ಯಾಂಚೆಂ ಜಾತ್-ಮತ್ ರಹಿತ್ ಸಹಮಿಲನ್ ಮಾಂಡುನ್ ಹಾಡ್ಲೆಂ. ಹ್ಯಾ ಸಹ-ಮಿಲನಾಕ್ ಕರ್ನಾಟಕ ಸರ್ಕಾರಾಚೊ ತವೊಳ್ವೊ ಕಾನೂನ್ ಮಂತ್ರಿ ಶ್ರೀಮಾನ್ ಬ್ಲೆಸಿಯಸ್ ಎಮ್.ಡಿ'ಸೋಜಾ ಅಧ್ಯಕ್ಷ್ ಜಾವ್ನಾಸೊನ್, ಶಾಸಕ್ ಶ್ರೀ ಫೆಲಿಕ್ಸ್ ರೊಡ್ರಿಗಸ್, ಉಪಮೇಯರ್ ಶ್ರೀಮತಿ ಜ್ಯೋನ್ ಗೋವಿಯಸ್, ಶ್ರೀ ಟಿ. ರಮೇಶ್ ಯು ಪೈ (ಡಾ. ಟಿ. ಎಮ್.ಎ ಪೈ ಪ್ರತಿಷ್ಠಾನಾಚೊ ತವೊಳ್ವೊ ಅಧ್ಯಕ್ಷ್) ಇತ್ಯಾದಿ ಮುಖೇಲ್ ಸೈರೆ ಜಾವ್ನ್ ಹಾಜರ್ ಆಸ್ಲೆ. ತಸೆಂಚ್ ಪುಡಾರ್ಯಾಣಿ ವಿವಿಧ್ ಪ್ರದೇಶಾ ಧಾವೊಂಕಣಿ ಲೊಕಾಂನಿ ದೇಶಾಕ್ ದಿಲ್ಲಿ ದೇಣ್ಣಿ ಮ್ಹಳ್ಳ್ಯಾ ವಿಶಯಾಚೆರ್ ತಯಾರ್ ಕೆಲ್ಲೊ ನಿಬಂದ್, ಸರ್ಕಾರಾಕ್ ಮನವಿ ಪೆಟೊಂವ್ಚ್ಯಾ ಖಾತಿರ್ ಸಮ್ಮೇಳಾನಾಂತ್ ಕೊಂಕಣಿ ಭಾಷಾ ಮಂಡಳಿಚೊ ಅಧ್ಯಕ್ಷ ಪಾವ್ಲ್ ಮೊರಾಸ್ ಆನಿ ಶ್ರೀ ಬಿ.ವಿ. ಬಾಳಗಾನ್ ಸ್ವೀಕಾರ್ ಕೆಲ್ಲೊ. ತ್ಯಾ ಉಪ್ರಾಂತ್ ಶ್ರೀ ವಿ.ಜೆ.ಪಿ. ಸಲ್ದಾನ್ವಾಚಾ, ಪುಡಾರಾಣಾ ಖಾಲ್ ಸರ್ವಾನುಮತನ್ ಹೆ ರರಾವ್ ಮಂಜೂರ್ ಕೆಲೆ.

1. ಭಾರತಾಚಾ ಸಂವಿಧಾನಾಚಾ ಆಟಿವ್ ವೊಳೆರಿಂತ್ ಕೊಂಕಣಿಕ್ ಸ್ಥಾನ್ ಮೆಳಾಶೆಂ ಆಮ್ಚಿ ಚಳ್ವಳ್ ತೀವ್ರ್ ಕರುಂಕ್ ಜಾಯ್.
2. ಕರ್ನಾಟಕ ಕೊಂಕಣಿ ಅಕಾಡೆಮಿ ಸ್ಥಾಪನಾ ಪಾಸೊತ್ ಚಳ್ವಳ್ ತೀವ್ರ್ ಕರುಂಕ್ ಜಾಯ್.
3. ಮಂಗುರ್ಚಾ ಕೇಂದ್ರ ಗ್ರಂಥಾಲಯಾಂನಿ ತಶೆಂ ರಾಜ್ಯಾಚಾ ಹೆರ್ ಗ್ರಂಥಾಲಯಾಂನಿ ಕೊಂಕಣಿ ಗ್ರಂಥ್ ವಿಭಾಗ್ ಸ್ಥಾಪನ್ ಕರುಂಕ್ ಪ್ರಯತ್ನ ಕರುಂಕ್ ಜಾಯ್.
4. ಕೊಂಕಣಿ ಪುಸ್ತಕಾಂಚೆ ಪ್ರಕಟಣೆಕ್ ಸರ್ಕಾರಾ ಧಾವ್ನ್ ಅನುದಾನ್ ಜೊಡುನ್ ಘೆಂವ್ಕ್ ಪ್ರಯತ್ನ ಕರುಂಕ್ ಜಾಯ್.

ಅಶೆಂ ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಘಡೊವ್ನ್ ಹಾಡಂವ್ಕ್ ಕೆಲ್ಲೆಂ ಸುವ್ಯವಸ್ಥಿತ್ ಪ್ರಯತ್ನ್ ಸರ್ವಾಂಚಾ ಮೆಚೊಣೆಕ್ ಪಾತ್ರ್ ಜಾವ್ನ್ ಚಾರಿತ್ರಿಚಾ ಪಾನಾಂನಿ ದಾಖಲ್ ಜಾಲೆಂ.

1991 ಸಪ್ಟೆಂಬರ್ - ಕೊಂಕಣಿ ಪುಸ್ತಕಾಲಯ ಯೋಜನ್:

ಮಂಗೂರಾಂತ್ ಕೊಂಕಣಿ ಪುಸ್ತಕಾಲಯ್ ರಚ್ಚ್ಯಾ ಖಾತಿರ್ ಕೊಂಕಣಿ ಭಾಷಾ ಮಂಡಳೀಂತ್ 1991 ಇಸ್ವಿ, ಸಪ್ಟೆಂಬರಾಂತ್ ಏಕ್ ಉಪ-ಸಮಿತಿ ರಚ್ಲಿ. ತ್ಯಾ ಪ್ರಕಾರ್ ಕೊಂಕಣಿ ಭಾಷಾ ಮಂಡಳಿ ಅಧ್ಯಕ್ಷ ಪಾವ್ಲ್ ಮೊರಾಸಾನ್, ಶ್ರೀ ಸುಂದರಾಯ್ ಶೆಣೈಚಾ ಸಹಕಾರಾನ್ "ಗುರುಮಾತಾ ಫಿಲ್ಮ್ಸ್" (Gurumatha Films) ಹಾಚೊ ಮ್ಹಾಲಕ್ ಶ್ರೀ ಜೊಸ್ಸಿ ರೊಜಾರಿಯೊ ಹಾಚೆ ಧಾವ್ನ್ ದೋನ್ ಸ್ಟೀಲ್ ಕಬರ್ಟಾಂ ದಾನ್ ಘೆವ್ನ್ ಪುಸ್ತಕಾಲಯ್ ಪ್ರಾರಂಭ್ ಕರುಂಕ್ ಉತ್ತೇಜನ್ ದಿಲೆಂ. ತವೊಳ್ವೆ ಶ್ರೀ ಚಾ.ಪ್ರಾ ದೆಕೋಸ್ತಾನ್ ಪಂತ್ರಿಸ್ ಕೊಂಕಣಿ ಬೂಕ್ ಪುಸ್ತಕಾಲಯಾ ಖಾತಿರ್ ದಾನ್ ದಿಲೆ, ಆನಿ ಹೆರಾನಿಯ್ ದುಡ್ಡಾ, ಸಹಾಯ್ ದಿತಾ ಮ್ಹಣ್ ಬಸಾಯ್ಲೆಂ, ತವೊಳ್ವೆ ಕೊಂಕಣಿ ಭಾಷಾ ಮಂಡಳಿಕ್ ಅಪ್ಲೆಂಚ್ ಮ್ಹಳ್ಳೆಂ ದಪ್ತರ್ ನಾತ್ಲ್ಯಾನ್ ಹೊ ವಾವ್ರ್ ಮುಂದರುನ್ ಗೆಲೊನಾ. ತಿಂ ಕಬರ್ಟಾಂ ಆಜೂನಿಯಿ ಶ್ರೀ ಕೆ.ಜಿ. ನಾಯಕಾನ್ ಕೊಂಕಣಿ ಭಾಷಾ ಮಂಡಳಿಕ್ ಆಫೀಸ್ ಮ್ಹಣ್ ದಿಲ್ಲ್ಯಾ ಸಭಾ ಸಲಾಂತ್ ಮ್ಹಣ್ ಹನುಮಾನ್ ಹೊಟೆಲಾಂತ್ ಆಸಾತ್.

1991 ನವೆಂಬರ್ 4 : ಕೊಂಕಣಿ ಅಧ್ಯಯನ ವಿಭಾಗ:

ಅಕಾಡೆಮಿ ಸ್ಥಾಪನಾ ಜಾಂವ್ವಾಕ್, ಇಸ್ಕೂಲಾಂತ್ ಕೊಂಕಣಿ ಶಿಕೊಂವ್ಚಿ ವ್ಯವಸ್ಥಾ ಆಸ್ಲಾರ್ ಹ್ಯಾಂ ಸರ್ವ್ ಪ್ರಯಾತ್ನಾಕ್ ಚಡ್ ಮಹತ್ವ ಯೆತಾ ಮ್ಹಣ್ ಸಮೊನ್ ಕೊಂಕಣಿ ಭಾಷಾ ಮಂಡಳಿಚೊ ಅಧ್ಯಕ್ಷ ಪಾವ್ಲ್ ಮೊರಾಸ್ ಆನಿ ಶ್ರೀ ಸಿಲ್ವೆಸ್ಟರ್ ಡಿ'ಸೋಜ (ಸಂಚಾಲಕ್), ಸಾಂ. ಎಲೋಶಿಯಸ್ ಕೊಲೆಜಿಚಾ ಪ್ರಾಂಶುಪಾಲಾಕ್ ಬೆಟೋನ್ ತಾಂಚಾ ಕೊಂಕಣಿ ಸಂಸ್ಥಾ ಮುಖಾಂತ್ ಕೊಂಕಣಿ ವಿಭಾಗ ಸ್ಥಾನ್ ಕರ್ನ್ ಕೊಂಕಣಿ ಶಿಕೊಂವ್ಚಿ ವ್ಯವಸ್ಥಾ ಕರ್ಚ್ಯಾ ಖಾತಿರ್ ಮನವಿ ಕೆಲಿ. ಹ್ಯಾ ಆಮ್ಚ್ಯಾ ಮನವಿಕ್ ಒಪೊನ್, ಪ್ರಾಂಶುಪಾಲಾನ್ ಬಾಸಾಬಾಸ್ ಕರ್ಚ್ಯಾ ಖಾತಿರ್ 1991 ಇಸ್ವಿ, ನವೆಂಬರ್ 4 ತಾರಿಕೆರ್ ಕೊಲೆಜಿಕ್ ಆಪಯ್ಲೆಂ, ಆನಿ ತ್ಯಾ ದಿಸಾಚಾ ಜಮಾತೆಂತ್ ನಿರ್ಣಯ್ ಜಾಲ್ಲ್ಯಾ ಪ್ರಕಾರ್ ಪಾವ್ಲ್ ಮೊರಾಸ್ ಹಾಣಿಂ 6-11-1991 ತಾರಿಕೆರ್ ಪ್ರಾಂಶುಪಾಲಾಕ್ ಕೊಂಕಣಿ ವಿಭಾಗಾಚಿ ಕಾರ್ಯ-ಯೋಜನ್ ವರದಿ (Project Report) ಹಸ್ತಾಂತರ್ ಕೆಲಿ. ಹ್ಯಾ ಪಂಗಡಾಚಾ ಪ್ರೇರಣಾನ್ 1992 ಜನೆರ್ 4 ತಾರಿಕೆರ್ ಸಾಂ ಲುವಿಸ್ ಕೊಲೆಜಿಂತ್ ಕೊಂಕಣಿ ಅಧ್ಯಯನ ವಿಭಾಗಾಚಿ ಸುರ್ವಾತ್ ಜಾಲಿ. ಹ್ಯಾ ಉಗ್ತಾವಾಣ್ ಸಂಬ್ರಾಮಾಕ್ ಕರ್ನಾಟಕ ಸರ್ಕಾರಾಚೊ ಕಾನೂನ್ ಮಂತ್ರಿ ಅಧ್ಯಕ್ಷ ಪಣ್ ಘೆತ್ ಲ್ಲೆಂ. ಮುಖೇಲ್ ಸಯ್ರೊ ಜಾವ್ನ್ ಮಂಗ್ಳೂರ್ ವಿಶ್ವವಿದ್ಯಾಲಯಂಚೊ ಉಪಕುಲಪತಿ ಪ್ರೊ. ಎಮ್. ಐ. ಸವದತ್ತಿ, ಬೊಂಬೈಚೊ ಕೊಂಕಣಿ ಕವಿ ಶ್ರೀಜೆ.ಬಿ.ಸಿಕ್ಕೇರಾ, ಕೊಲೆಜಿಚೊ ರೆಕ್ಟರ್ ಬಾಪ್ ಆವೆಲಿನ್ ಡಿ' ಸೋಜ, ಪ್ರಾಂಶುಪಾಲಾ ಬಾಪ್ ಜೋಸೆಪ್ ನೆಲಪತಿ ಸಾಂಗಾತಾ ಪಾವ್ಲ್ ಮೊರಾಸ್ ಹಾಂಕಾ ಮುಖೇಲ್ ಸೈರೊ ಜಾವ್ನ್ ವೇದಿರ್ ಮಾನ್ ದಿಲೊ. ಕೊಲೆಜಿಂತ್ ಕೊಂಕಣಿ ವಿಭಾಗ ಸುರ್ವಾತ್ ಕರುನ್ ಕೊಂಕಣಿ ಬಾಷೆಚಾ ಚಾರಿತ್ರ್ಯಂತ್ ಭಾಂಗ್ರಾಳ್ಯಾ ಅಕ್ಷರಾಂನಿ ಬರಂವ್ಕ್ ಯೋಗ್ಯ್ ಜಾಲ್ಲ್ಯಾ ದೀಸ್ ಮ್ಹಣ್ ಪ್ರಖ್ಯಾತ್ ಜಾಲೊ. ಹ್ಯಾ ಕೊಂಕಣಿ ವಿಭಾಗಾನ್ ಆಸಾ ಕೆಲ್ಯಾ ಕೊಂಕಣಿ ಅಧ್ಯಯನಾಂತ್ ಪದವಿಕಾ ಆನಿ ಉಪ್ರಾಂತ್ಲ್ಯಾ ಪದ್ವ್ಯತ್ತರ್ ಪದವಿಕಾಂತ್ ಸಬಾರ್ ವಿದ್ಯಾರ್ಥಿನಿ ಕೊಂಕಣಿ ಶಿಕಾಪ್ ಶಿಕೊನ್ ಸಾಹಿತಿ ಜಾಲ್ಯಾತ್. ತ್ಯಾ ಪೈಕಿ ಪಾವ್ಲ್ ಮೊರಾಸ್ ಹ್ಯಾ ದೋನಿ ಪದವಿಕಾಂನಿ ಮಾಹಿತಿ ಜೊಡುನ್ ಕೊಂಕಣಿ ಚಳ್ವೆಚಾ ಸಂಶೋದಕಾಚೊ ವಾವ್ರ್ ಸುರ್ವಾತ್ ಕರುನ್ ಕೊಂಕಣಿ ಚಳ್ವೆಚೊ ಪಯ್ಲೊ ಗ್ರಂಥ್ ಪ್ರಗಟ್ ಕರುಂಕ್ ಹೊ ಕೊಂಕಣಿ ವಿಭಾಗ್ ಪಾವ್ಲ್ ಮೊರಾಸ್ ಹಾಕಾ ಉಪ್ಕಾರ್ ಜಾಲೊ.

1991 ನವೆಂಬರ್ 10: ಕೊಂಕಣಿ ಸಂಸ್ಥಾಚೊ ಏಕತ್ರ್ ವಾವ್ರ್:

1991 ಇಸ್ವೆಂತ್ ಜನೆರಾಂತ್ ಕುಮ್ವಾಂತ್ ಜಾಲ್ಲ್ಯಾ ರಾಜ್ಯ ಮಟ್ಟಾಚಾ ಸಮ್ಮೇಳನಾಂತ್, ಭಾಷಾ ಮಂಡಳಿ ಕರ್ನಾಟಕ (ರಿ) ಹ್ಯಾ ಸಂಸ್ಥಾಕ್ ರಾಜ್ಯ ಮಟ್ಟಾಚೊ ಸ್ಥಾನ್ ಮಾನ್ ದಿಲ್ಲ್ಯಾ ವರ್ವಿಂ, ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಘಡುನ್ ಹಾಡ್ಚ್ಯಾಕ್ ಕರ್ನಾಟಕಾಚಾ ಸಂಬಂದ್ ಕೊಂಕಣಿ ಸಂಸ್ಥಾಂಕ್ ಸಾಂಗಾತಾ ಹಾಡ್ಚ್ಯಾ ಖಾತಿರ್ ಯೋಜನ್ ರೂಪಿತ್ ಕೆಲಿ. ತವಳ್ ಕುಮ್ವಾಂತ್, ಕಾರಾವಾರಾಂತ್, ಸಿಸಿಂತ್ ಬೆಳ್ಳಾವಾಂತ್ ಆನಿ ಹೆರ್ ಕಡೆನ್ ಕೊಂಕಣಿ ಭಾಷೆಚಾ ಉದಗರ್ತಕ್ ವಾವ್ರ್ ಕರ್ಚೆಂ ಸಂಘ-ಸಂಸ್ಥೆ ಉರ್ಬೆನ್ ಅಸ್ಲೆ. ಅಶೆಂ ಕೊಂಕಣಿ ಭಾಷಾ ಮಂಡಳಿಚಾ ಮುಖೇಲ್ಪಣಾರ್ ಆನಿ ಕುಮ್ವಾಚಾ ಕೊಂಕಣಿ ಸಾಹಿತ್ಯ ಪರಿಷದೆಚಾ ಆಶ್ರಯಾಖಾಲ್ 1991 ಇಸ್ವಿ ನವೆಂಬರ್ 10 ತಾರಿಕೆರ್ ಏಕ್ ಶಿಬಿರ್ ಆಸಾ ಕೆಲೆಂ, ಆನಿ ವಿಚಾರ್ ವಿನಿಮಯ್ ಚಲಯ್ಲೊ. ಕೊಂಕಣಿ ಭಾಷಾ ಮಂಡಳಿ ಅಧ್ಯಕ್ಷ ಪಣಾರ್ ಚಲ್ಲ್ಯಾ ಹ್ಯಾ ಶಿಬಿರಾಂತ್ ಏಕ್ ನವೆಂಚ್ ಘಟಕ್ ರಚನ್ ಕರುನ್ ವೆಗ್ಳ್ಯಾ ಭಾಷಾ ಸಂಸ್ಥಾಂಕ್ ಏಕ್ ಕರುಂಕ್ ಕರ್ಚೊ ನಿರ್ಣಯ್ ಘೆವ್ನ್, ಘಟಾನಾವಳ್ ತಯಾರ್ ಕರ್ಚಿ ಜವಾಬ್ದಾರಿ ಬೆಳ್ಳಾಂವ್ ಕೊಂಕಣಿ ಸಾಹಿತ್ಯ ಪರಿಷದಕ್ ದಿಲಿ. ಉಪ್ರಾಂತ್ ತ್ಯಾಚ್ ಖಾತಿರ್ ಜಮತ್ಯೊ ಕುಮ್ವಾಂತ್, ಸಿಸಿಂತ್ ಸಬಾರ್ ಜಾಲ್ಯೊ, ಅಶೆಂ ಹೊ ಏಕತಾ ಚೊ

ವಾವ್, ಕೊಂಕಣಿ ಅಕಾಡೆಮಿ ಘಡೊವ್ನ್ ಹಾಡ್ಚ್ಯಾ ಚಳ್ವಳೆಂತ್ ಪ್ರಮುಖ ಪಾತ್ರ್ ಖೆಲೊನ್ ಆಸ್ಲೊ.

1992 ಫೆಬ್ರವರಿ 8: ಅಖಿಲ್ ಭಾರತ್ ಸಾಹಿತ್ಯ ಸಮ್ಮೇಳನ ಕಾರ್ವಾರ್ :

ಕುಮ್ಭಾಂತ್ ಜಾಲ್ಲ್ಯಾ ರಾಜ್ಯ ಮಟ್ವಾಚಾ ಕೊಂಕ್ಣಿ ಸಾಹಿತ್ಯ ಸಮ್ಮೇಳನಾಂತ್ ಕೊಂಕ್ಣಿ. ಬಾಷಾ ಮಂಡಳಿಕ್ ರಾಜ್ಯ ಮಟ್ವಾಚೆಂ ಸ್ಥಾನ್-ಮಾನ್ ದಿಲ್ಲೆ ವರ್ವಿಂ, ಕಾರ್ವಾರಾಂತ್ ಜಾಂವ್ಚ್ಯಾ ಅಖಿಲ್ ಭಾರತ್ ಕೊಂಕಣಿ ಸಾಹಿತ್ಯ ಸಮ್ಮೇಳನ್ ಸಂಘಟನ್ ಕರ್ಚೆಂ ಜವಾಬ್ದಾರಿ ಪಾವ್ಲ ಮೊರಾಸ್ ಹಾಂಕಾಂ ದಿಲಿ. ಅಶೆಂ ಕೊಂಕ್ಣಿ ಭಾಷಾ ಮಂಡಳಿ ಅಧ್ಯಕ್ಷ ಪಾವ್ಲ ಮೊರಾಸ್ ಹಾಚಾ ಮುಖೆಲ್ಪಣಾರ್ 1992 ಇಸ್ವಿ ಫೆಬ್ರವರಿ 08 ವೆರ್ ಕಾರ್ವಾರಾಂತ್ಲ್ಯಾ ಮಾಧವ ಮಂಜುನಾಥ್ ಶಾನುಬಾಗ್ ನಗರಾಂತ್ ಇಕ್ರಾವೆಂ ಅಖಿಲ್ ಭಾರತ್ ಕೊಂಕಣಿ ಸಮ್ಮೇಳನ್ ಘಡೊನ್ ಹಾಡ್ಲೆಂ.

ಕಾರ್ ವಾರಾಂತ್ ಜಾಲ್ಲ್ಯಾ ಸಮ್ಮೇಳನಾಕ್ ಕೊಂಕ್ಣಿ ಸಾಹಿತಿ ಶ್ರೀ ಎಡ್ವಿನ್ ಜೆ.ಎಫ್ ಡಿಸೋಜ್, ಸಮ್ಮೇಳನಾಚೊ ಸಾಹಿತಿ -ಅಧ್ಯಕ್ಷ ಜಾಲೊ, ಆನಿ ಕನ್ನಡಾಚೊ ಪ್ರಖ್ಯಾತ್ ಸಾಹಿತಿ ಶ್ರೀ ಶಿವರಾಮ್ ಕಾರಂತ್ ಮುಖೆಲ್ ಸಯ್ರೊ ಜಾವ್ನ್ ಹಾಜರ್ ಆಸ್ಲೊ - ಹ್ಯಾ ಸಮ್ಮೇಳನಾಂತ್ ಕೊಂಕ್ಣಿ ಭಾಷಾ ಮಂಡಳಿಚಾ ಅಧ್ಯಕ್ಷ ಪಣಾರ್ ಅಪ್ಲ್ಯಾ ಭಾಷಣಾಂತ್ " ದೇಶಾಚಾ ಹರ್ಯೆಕಾ ಕ್ಷೇತ್ರಾಂತ್ ಆನಿ ವಾವ್ರಾಂತ್ ಕೊಂಕ್ಣಿ ಮುಕಾರ್ ಆಸ್ತಾನಾ, ತಾಂಚೆ ಭಾಷೆಕ್ ಅಪ್ಲ್ಯಾ ಹಕ್ಕಾಚೆಂ ಸ್ಥಾನ್-ಮಾನ್ ಆನಿ ಅಕಾಡೆಮಿ ಲಾಭಾಜಾಯ್" ಮ್ಹಣ್ ಸಾಂಗ್ಲೆ, ತ್ಯಾ ಖಾತಿರ್-ಚ್ ತಯಾರ್ ಕೆಲ್ಲಿ ದಸ್ತಾವೇಜ್ ಆಟಾಪುನ್ ಆಸ್ಲಿ ಮನವಿ ಮುಖೆಲ್ ಸಯ್ರೊ ಜಾವ್ನ್ ವೇದಿರ್ ಹಾಜರ್ ಆಸ್ಲೊ ಕರ್ನಾಟಕ್ ಸರ್ಕಾರಾಚಾ ಕಾನೂನ್ ಮಂತ್ರಿ ಶ್ರೀ ಬ್ರೇಸಿಯಸ್ ಎಂ. ಡಿ' ಸೋಜಾಕ್ ಕೊಂಕ್ಣಿ ಲೊಕಾಂಚಾ ತರ್ಪೆನ್ ಸಮ್ಮೇಳನಾಚಾ ಮಾ-ಸಭೆರ್ ಅರ್ಪಿಲಿ, ಆನಿ ಕೊಂಕ್ಣಿ ಅಕಾಡೆಮಿಚಾ ಸ್ಥಾಪನೆಕ್ ಒತ್ತಡ್ ಫಾರೊ ಹ್ಯಾ ಬಹಿರಂಗ್ ಮನವೆಕ್ ಪಾಂಚ್ ಮುಖೆಲ್ಯಾಂನಿ ದಸ್ತತ್ ಫಾಲಿ. ತೆ ಜಾವ್ನಾಸಾತ್.

1. ಪ್ರೊ. ಆರ್.ಕೆ.ರಾವ್. ಅಟ್ರಾವ್ಯಾ ಅಖಿಲ್ ಭಾರತ್ ಕೊಂಕಣಿ ಪರಿಷದೆಚೊ ಅಧ್ಯಕ್ಷ.
2. ಶ್ರೀ. ಎಡ್ವಿನ್ ಜೆ.ಎಫ್ ಡಿಸೋಜ್ ಅಖಿಲ್ ಭಾರತ್ ಕೊಂಕಣಿ ಸಾಹಿತ್ಯ ಸಮ್ಮೇಳನಾಚೊ ಅಧ್ಯಕ್ಷ.
3. ಪಾವ್ಲ ಮೊರಾಸ್, ಕೊಂಕಣಿ ಭಾಷಾ ಮಂಡಳಿ ಕರ್ನಾಟಕ (ರಿ) ಅಧ್ಯಕ್ಷ.
4. ಶ್ರೀ ಯಶವಂತ್ ಪಾಲೇಕರ್ - ಕೊಂಕಣಿ ಭಾಷಾ ಮಂಡಳಿ ಗೋವಾ, ಅಧ್ಯಕ್ಷ.
5. ಶ್ರೀ ದೀಪಕ್ ಗಾಂವ್ಕರ್ - ಕೊಂಕಣಿ ಸಾಹಿತ್ಯ ಸಮ್ಮೇಳನಾಚೊ ಜಿರಾಲ್ ಕಾರ್ಯದರ್ಶಿ.

ಹೊ ವಿಷಯ್ ಚಡಾವತ್ ಪತ್ರಾಂನಿ ಮುಖೆಲ್ ವಿಶಯ್ ಜಾವ್ನ್ ಛಾಪುನ್ ಆಯಿಲ್ಲ್ಯಾ ಕೊಂಕ್ಣಿ ಅಕಾಡೆಮಿ ಸ್ಥಾಪನೆಚಾ ವಾವ್ರಾಕ್ ಚಡಿತ್ ಬಳ್ ಮೆಳ್ಳೆಂ ಆನಿ ಹುಮೇದ್ ಚಡ್ಲಿ.

1992 ಫೆಬ್ರವರಿ, ಕೊಂಕ್ಣಿ ಅಕಾಡೆಮಿಚೆಂ ದಸ್ತಾವೇಜ್ (Case-file):

ಕರ್ನಾಟಕಾಂತ್ ಕೊಂಕಣಿ ಅಕಾಡೆಮಿ ಸ್ಥಾಪನ್ ಕರ್ಚ್ಯಾ ಉದ್ದೇಶಾನ್ ಸರ್ಕಾರಾಕ್ ಎಕ್ ದಸ್ತಾವೇಜಾಚಿ ಮನವಿ (Case file) ತಯಾರ್ ಕರ್ಚ್ಯಾ ಖಾತಿರ್, ಅಕಾಡೆಮಿ ಉಪಸಮಿತಿ ವಕೀಲ್ ಶ್ರೀ ವಿಶ್ವನಾಥ್ ಕುಡ್ವಾಚಾ ಮಾಲ್ಗಡ್ಡಣಾರ್ ಸಭಾರ್ ಪಾಂ ಸಾಂ ಲುವಿಸ್ ಕೊಲೆಜಿಚಾ ಸಭಾಂಗಣಾಂತ್ ಸರ್ವತಾಲಿ, ಆನಿ ಹ್ಯಾ ವಿಶ್ಯಾಂತ್ ವಿಚಾರ್ ವಿನಿಮಯ್

ಕರ್ತೃಲಿ. 1991 ಇಸ್ವಿ ಆಗೋಸ್ತಾಚಾ ಇಕ್ವಾ ತಾರಿಕೆರ್ ಜೆಪ್ಪು ಫಾತಿಮಾ ರೆತಿರ್ ಮಂದಿರಾಂತ್ ಜಾಲ್ಲ್ಯಾ ಚಾರಿತ್ರಿಕ್ ಕೊಂಕಣಿ ಸಹ ಮಿಲನಾಂತ್ ವಿವಿಧ ಪ್ರದೇಶಾಚಾ ಸಂಘ-ಸಂಸ್ಥಾಂ ಧಾವ್ನ್ ಸ್ವೀಕಾರ್ ಕೆಲ್ಯಾ ನಿಬಂದಾಂಚಾ ದಸ್ತಾವೇಜಾಚಿ ಎಕ್ ಮನವಿ ತಯಾರ್ ಕರ್ಚ್ಯಾ ಖಾತಿರ್ ಮಾಲ್ಗಡೊ ಸಾಹಿತಿ ಶ್ರೀ ವಿ.ಜೆ.ಪಿ. ಸಲ್ಡಾನಾಕ್ ಮುಖ್ಯ ಸಂಪಾದಕ್ ಜಾವ್ನ್ ಆನಿ ಪ್ರೊ. ಆಲ್ಬನ್ ಕಾಸ್ತೆಲಿನ್ ಹಾಂಕಾಂ ಸಹಾಯಕ್ ಸಂಪಾದಕ್ ಜಾವ್ನ್ ನೆಮಕ್ ಕೆಲೆಂ. ಹಿ ಮನವಿ ಜಾಧಾ ಮುಖಾಂತ್ ದಿಂವ್ಚೆಂ ಮ್ಹಣ್ ಅಲೋಚನ್ ಕೆಲ್ಲ್ಯಾ ವೆಳಾರ್ ಸುರು ಜಾಲೆಂ ಕೊಂಕ್ಣಿ ಜಾಧಾಚೆಂ ಚಾರಿತ್ರಿಕ್ ಕಾಮ್.

1992 ಎಪ್ರಿಲ್ 29: ಕೊಂಕಣಿ ಜಾಧಾಚಿ ಅಟ್ವ್ಯಾ ಸಮಿತಿ ರಚನ್ :

ಕೊಂಕಣಿ ಜಾಧಾ ಮ್ಹಣ್ತಾನಾ ಅಖ್ಯಾ ಕರ್ನಾಟಕಾಚಾ ಕೊಂಕ್ಣಿ ಮೊಗಿಂಕ್ ಎಕ್ವಟಿತ್ ಕರುಂಕ್ ಜಾಯ್ ಆನಿ ಅಖಿಲ್ ಕರ್ನಾಟಕ ಮಟ್ವಾರ್ ಜಾಧಾಚೆಂ ಪುರ್ಶಾಂವ್ ಜಾಂವ್ಕ್ ಜಾಯ್ ಮ್ಹಣ್ ಚಿಂತಾಪ್ ಆಟಯಿಲ್ಲ್ಯಾನ್, ಕೊಂಕಣಿ ಭಾಷಾ ಮಂಡಳ್ ಕರ್ನಾಟಕ (ರಿ) ಹ್ಯಾ ಸಂಸ್ಥಾಚಾ ಆದೀನ್ ಎಕ್ ಜಾಧಾ ಉಪ ಸಮಿತಿ ಆಸಾ ಕರ್ಚಿ ಮ್ಹಣ್ ಯೆವ್ಜಿಲೆಂ.

ಕೊಂಕ್ಣಿ ಭಾಷಾ ಮಂಡಳಾಚಾ ಮುಖೇಲ್ಪಣಾರ್, ಆನಿ ಕೊಂಕಣಿ ಅಕಾಡೆಮಿ ಸಮಿತಿಚಾ ಅಧೀನ್ 1992 ಇಸ್ವಿ, ಎಪ್ರಿಲಾಚೆ 29 ತಾರ್ಕೆರ್ ಬುದ್ವಾರಾ ಸಾಂಜೆರ್ 6 ವೊರಾಂಚೆರ್ ಮಂಗ್ಳುರ್ಚಾ ಕಠೊಲಿಕ್ ಕ್ಲಬ್ಬಾಂತ್ ಕೊಂಕಣಿ ಜಾಧಾಚಿ ಅಟ್ವ್ಯಾ ಸಮಿತಿ (STEERING COMMITTEE) ರಚುಂಕ್ ಸಬಂದ್ ಮೊಗಿಂಚಿ ಎಕ್ ಸಭಾ ಆಪಯ್ಲಿ. ಹ್ಯಾ ಸಭೆಚೆಂ ಆಪೊವ್ಣೆ ಪತ್ರ್ ಹ್ಯಾ ಪರಿಂ ಆಸ್ಲೆಂ. "ಕರ್ನಾಟಕಾಚೊ ಸರ್ವ್ ಕೊಂಕ್ಣಿ ಲೋಕ್ (ಸಂಖ್ಯಾನ್ ಸುಮಾರ್ 20 ಲಾಖ್) ಜಾತ್, ಕಾತ್, ಮತ್, ಧರ್ಮ್, ಪಕ್ಷ್-ಪಾಡ್ತ್ ಲೆಕಿನಾಸ್ತಾಂ ಎಕಾ ತಾಳ್ಯಾನ್ ಮಾಗ್ತಾತ್".

1. ಭಾರಾತಾಚೆ ಸಂವಿಧಾನಾಚ್ಯಾ 8 ವೆ ವೊಳೆರಿಂತ್ ಕೊಂಕ್ಣೆಕ್ ಸ್ಥಾನ್ ಆನಿ
2. ಕರ್ನಾಟಕಾಂತ್ ಕೊಂಕ್ಣಿ ಆಕಾಡೆಮಿಚೆಂ ಸ್ಥಾಪನ್.

ಹ್ಯಾ ವಿಶಿಂ ಲೊಕಾಕ್ ಜಾಗ್ರಣ್ ಕರ್ಚೆ ದಿಶೆನ್ ಆನಿ ಸರ್ಕಾರಾಕ್ ಆಮ್ಚೊ ಎಕ್ವಟಿತ್ ದಾಕಂವ್ಚೆ ದಿಶೆನ್, ಕೊಂಕಣಿ ಭಾಷಾ ಮಂಡಳ್, ಕರ್ನಾಟಕ ಹಾಚ್ಯಾ ಮುಖೇಲ್ಪಣಾಖಾಲ್ ಭಾಯ್ರ್ ಸರ್ತಾ -

"ಬೆಂಗ್ಳುರ್ ಚಲ್ಯಾಂ" - ಕೊಂಕಣಿ ಜಾಧಾ

ಕರ್ನಾಟಕಾಚಾ ಸರ್ವ್ ಕೊಂಕ್ಣಿ ಲೊಕಾನ್ ಕಸೊಲೊಚ್ಚ್ ಬೇದ್ ಬೇವ್ ಲೆಕಿನಾಸ್ತಾಂ ಸಹಕರ್ ದಿಂವ್ಚ್ಯಾಕ್ ವಿನಂತಿ ವಿಷಯ್ ಸಮ್ಜೊನ್ ಫೆವ್ಯಾಂ ಜಾಗೆಂ ಜಾವ್ಯಾಂ - ದುಸ್ಕತ್ಯೊ ದಿವ್ಯಾಂ - ದುಡ್ವಾನ್ ಸುದಾರ್ಶಿಯಾಂ - ಜಾಧಾಂತ್ ಭಾಗ್ ಫೆವ್ಯಾಂ. ಯೆಯಾ - ಬೆಂಗ್ಳುರ್ ಚಲ್ಯಾಂ - ಹ್ಯಾ ಸಮಿತೆಂತ್ ತುವೆಂಯೀ ಆಸೊನ್, ತುಜಿ ಅಭಿಪ್ರಾಯ್ ಸೂಚನಾಂ ದೀವ್ನ್ ಹ್ಯಾ ಜಾಧಾಚೆಂ ಮುಖೇಲ್ಪಣ್ ವಯ್ಸುನ್ ಫೆವ್ನ್, ಪಯ್ಲೆಂ ಪಾವ್ತಿಂ ಕರ್ನಾಟಕಾಚ್ಯಾ ಕೊಂಕ್ಣಿ ಲೊಕಾಚೊ ತಾಳೊ ಕರ್ನಾಟಕ ತಶೆಂಚ್ ಭಾರತ್ ಸರ್ಕಾರಾಚ್ಯಾ ಕಾನಾಂತ್ ಪಡಾಶೆಂ ಕರ್ಚ್ಯಾ ಹ್ಯಾ ಮಹಾನ್ ಕಾಮಾಂತ್ ತುವೆಂ ಭಾಗಿದಾರ್ ಜಾಯ್ ಮ್ಹಣ್ ಖಾಲ್ತಿ ವಿನಂತಿ."

ಪಾವ್ಲ್ ಮೊರಾಸ್

ಶ್ರೀಮತಿ ಜಯಲಕ್ಷ್ಮೀ

ಸಿ.ಎಫ್.ಡಿ.ಕೋಸ್ತ

ಅಧ್ಯಕ್ಷ

ಕಾಯದರ್ಶಿ

ಖಜಾನ್ಸಾರ್

ಹಾಸ್ಯ ಜಮಾತೆಂತ ಹುದ್ದೆದಾರಾಂಚಿ ಮೇಲ್ ಜವಾಬ್ದಾರಿ ಅಶಿ ಆಸ್‌ಲ್ಲಿ;

ಕೊಂಕಣಿ ಭಾಷಾ ಮಂಡಳಿ ಕರ್ನಾಟಕ (ರಿ) ಮಂಗ್ಳೂರ್

ಪಾವ್ಲ ಮೊರಾಸ್ ಶ್ರೀಮತಿ ಜಯಲಕ್ಷ್ಮಿ ಸಿ.ಎಫ್.ಡಿ.ಕೋಸ್ತ

ಅಧ್ಯಕ್ಷ ಕಾರ್ಯದರ್ಶಿ ಖಜಾನಾಸ್

ಹಾಚ್ಯಾ ಆದೀನ್ - ಕೊಂಕಣಿ ಅಕಾಡೆಮಿ ಸಮಿತಿ:

ಶ್ರೀ ಎಂ. ವಿಶ್ವನಾಥ್ ಕುಡ್ಲ ಶ್ರೀ ಸಿಲ್ವೆಸ್ಟರ್ ಡಿ'ಸೋಜ ಶ್ರೀ ವಿ.ಜಿ.ಪಿ. ಸಲ್ವಾನ್

ಗುರ್ಕಾರ್ ಸಂಚಾಲಕ ಸಂಪಾದಕ

ಕೊಂಕಣಿ ಜಾಥಾ ಅಟ್ಯಾ ಸಮಿತಿಚೆ ಹುದ್ದೆದಾರ್

ಶ್ರೀಮತಿ ಯುನಿಸ್ ಬ್ರಿಟೊ, ಸಂಚಾಲಕಿ

ಬಸ್ತಿ ವಾಮನ್ ಶೆಣೈ, ಕಾರ್ಯದರ್ಶಿ

ಶ್ರೀ ಅಂತೊನಿ ಡಿ'ಸೋಜ, ಸಂಚಾಲಕ ಪ್ರಚಾರ್ ಸಮಿತಿ

ಶ್ರೀ ಕೊಲಿನ್ ಡಿ'ಸಿಲ್ವ, ಸಂಚಾಲಕ ದುಡ್ವಾ ಸಮಿತಿ

ಅಟ್ಯಾ ಸಮಿತಿಚಿ ಪಯ್ಲಿ ಜಮಾತ್ 1992 ಇಸ್ವಿ ಮೇಯಾಚ್ಯಾ 7 ತಾರಿಕೆರ್ ಬ್ರೆಸ್ತಾರಾ ಸಾಂಜೆರ್ 5.30 ವರಾಂಚೆರ್ ಕಥೊಲಿಕ್ ಕ್ಲಬ್‌ಚ್ಯಾ ಪಯ್ಲ್ಯಾ ಮಾಳೆಯೆರ್ ಜಮ್ಲಿ. ಹಾಸ್ಯ ಜಮಾತೆಚೆಂ ಆಪೊವ್ಣೆಂ ಪತ್ರಾಚೊ ಮುಖೇಲಂಶ್ ಅಸೊ ಆಸ್‌ಲ್ಲೊ.

"ಕೊಂಕಣಿ ಜಾಥಾ" :- ಹಾಸ್ಯ ಕೊಂಕಣಿ ಜಾಥಾಕ್ ಹರ್ಯೆಕಾ ರಾಜಕೀಯ ಪುಡಾರ್ಯಾಂಕ್, ಸಾಹಿತಿಂಕ್, ವ್ಯಾಪಾರಿಸ್ತಾಂಕ್, ವಕೀಲಾಂಕ್, ಶಿಕ್ಷಕಾಂಕ್, ಸಮಾಜ ಸೇವಕಾಂಕ್ ಆನಿ ಇತರ್ ವರ್ಗಚ್ಯಾಂಕ್ ಸಾಂಗಾತಾ ಘೆವ್ನ್ - ಬೆಳ್ಳಾಂವ್ ಕಾರ್ವಾರ್, ಕುಮ್ತಾ ಭಟ್ಕಳ, ಸಿಸಿಫಿ ಸಿದ್ಧಾಪುರ್, ಶಿವಮೊಗ್ಗ, ಮೈಸೂರು, ಮಂಗ್ಳೂರ್ ಉಡುಪಿ, ಮಣಿಪಾಲ್, ಕುಂದಾಪುರ್, ಬಂಟ್ವಾಳ್, ಸಕಲೇಶಪುರ್ ಇತ್ಯಾದಿ ಜಾಗ್ಯಾಂ ಥಾವ್ನ್ ವಿವಿಂಗಡ್ ವಾಹನಾಂನಿ ಜಾಥಾ ಬೆಂಗ್ಳೂರ್ ಪಾವೊನ್ ಸರ್ಕಾರಾಕ್ ಮನವಿ ದೀಂವ್ಕ್ ತಯಾರಾಯ್.

"ತುವೆಂ ಜರೂರ್ ಯೇವ್ನ್ ತುಜಿಂ ಸೂಚನಾಂ ಅಭಿಪ್ರಾಯೊ ದೀವ್ನ್ ಕೊಂಕಣಿ ಲೊಕಾಂಚೊ ತಾಳೊ ಸರ್ಕಾರಾಚಾ ಕಾನಾಂತ್ ಪಡಾಶೆಂ ಕರ್ಚ್ಯಾ ಮಹಾನ್ ಕಾಮಾಂತ್ ತುಜೊ ಆದಾರ್, ಸಹಕಾರ್ ದೀಜಿ ಮ್ಹಣ್ ವಿನಂತಿ. ತುವೆಂ ಹಾಜರ್ ಜಾಂವ್ಚೆಂ ಅತೀ ಗರ್ಜೆಚೆಂ".

ಪಾವ್ಲ ಮೊರಾಸ್ ಶ್ರೀಮತಿ ಯುನಿಸ್ ಬ್ರಿಟೊ

ಅಧ್ಯಕ್ಷ ಸಂಚಾಲಕಿ

ಕೊಂಕಣಿ ಜಾಥಾ ಅಟ್ಯಾ ಸಮಿತಿ - ಕೊಂಕಣಿ ಭಾಷಾ ಮಂಡಳಿ ಕರ್ನಾಟಕ (0)

1992 ಜೂನ್ 1: ಜಾಥಾ ಖಾತಿರ್ ಬೊಂವ್ವಿ :

ಹ್ಯಾ ಜಮಾತೆ ನಂತರ್ ಜೂನಾಚೆ ಎಕ್ ತಾರಿಕೆ ಥಾವ್ನ್ ನಿಯೋಜಿತ್ ಕೆಲ್ಲ್ಯಾ ಕಾರಾರ್ ಕೊಂಕಣಿ ಭಾಷಾ ಮಂಡಳೆಚೊ ಅಧ್ಯಕ್ಷ ಪಾವ್ಲ್ ಮೊರಾಸ್, ಶ್ರೀಮತಿ ಯುನಿಸ್ ಬ್ರಿಟೊ ಸಂಚಾಲಕಿ, ಶ್ರೀ ಎರಿಕ್ ಒಜಾರಿಯೊ ಸಂಚಾರ್ ಸಮಿತಿಚೊ ಸಂಚಾಲಕ್, ಆನಿ ಇತರ್ ಕೊಂಕ್ಣಿ ಮೊಗಿ ಮೆಳೊನ್, ಭಟ್ಕಳ್, ಹೊನ್ನವಾರ್, ಕುಮ್ಭಾ, ಕಾರ್ವಾರ್ ಸಿಸಿಫಿ, ಬೆಳ್ಳಾಂವ್, ಹುಬ್ಲಿ-ದಾರವಾಡ್, ಸಾಗರ್, ಮೈಸೂರು ಬೆಂಗ್ಲೂರ್ ಇತ್ಯಾದಿ ಸುವಾತೆನಿ ವೊಚೊನ್ ಕೊಂಕ್ಣಿ ಸಂಘ-ಸಂಸ್ಥಾಂಚಾ ಮುಖೆಲ್ಯಾಂಕ್ ಮೆಳೊನ್ ಲೊಕಾಕ್ ಜಮೊವ್ನ್ ಭಾಷಾಣಾಂ ದೀವ್ನ್ ಅಕಾಡೆಮಿ ಸ್ಥಾಪನೆ ಖಾತಿರ್ ಜಾಗರಣ್ ಉಟಯ್ಲಿ ಆನಿ ಕೊಂಕ್ಣಿ ಜಾಥಾ ಮುಖಾಂತ್ ಸರ್ಕಾರಾಕ್ ಮನವಿ ದೀಂವ್ಚಿ ಆಲೋಚನ್ ತಾಂಕಾಂ ಕಳಯ್ಲಿ.

1992 ಮೇ 16: ಕೊಂಕಣಿ ಜಾಥಾ-ಪ್ರಧಾನ್ ದಪ್ತರ್ ಉದ್ಘಾಟನ್ :

ಕೊಂಕಣಿ ಜಾಥಾಚೆಂ ಪ್ರಧಾನ್ ದಪ್ತರ್ ಹಂಪನ್‌ಕಟ್ಟಾ ಸಿರಿಲ್ ಮಹಲಾಂತ್ 1992 ಇಸ್ವಿ ಮೇಯಾಚೆ 16ತಾರಿಕೆರ್ ಸನ್ವಾರಾ ಸಾಂಜೆರ್ 5.30 ವೊರಾರ್ ಉದ್ಘಾಟನ್ ಜಾಲೆಂ. ಹ್ಯಾ ಕಾರ್ಯಾಕ್ ಉದ್ಘಾಟಕ್ ಜಾವ್ನ್ ಕರ್ನಾಟಕ ಸರ್ಕಾರಾಚೊ ತವೊಳ್ಳೊ ಕಾನೂನ್ ಮಂತ್ರಿ ಶ್ರೀ ಬ್ಲೇಸಿಯಸ್ ಎಂ.ಡಿ'ಸೋಜ ಆನಿ ಕಾರ್ಯಾಚೊ ಅಧ್ಯಕ್ಷ ಜಾವ್ನ್ ಶ್ರೀ ಅಸ್ಕರ್ ಫರ್ನಾಂಡಿಸ್ ಎಂ.ಪಿ, (ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಅಧ್ಯಕ್ಷ) ಹಾಜರ್ ಆಸ್ಲೆ. ಹ್ಯಾ ಸಭೆಂತ್ ಶ್ರೀ ಅಸ್ಕರ್ ಫರ್ನಾಂಡಿಸ್ ಉಲೊವ್ನ್ - "ರಾಷ್ಟ್ರಚಾ ಸಂವಿದಾನಾಚಾ ಆಟವ್ಚೊ ವೊಳೆರಿಂತ್ ನೇಪಾಳಿ, ಮಣಿಪುರಿ ಆನಿ ಕೊಂಕಣಿ ಭಾಶೆಂಕ್ ಮಾನ್ಯತಾ ದಿಂವ್ಚೊ ವಿಶ್ಯಾಂತ್ ಕೇಂದ್ರ ಸರ್ಕಾರ್ ತೀವ್ರ ರಿತಿನ್ ಆಲೋಚನ್ ಕರುನ್ ಆಸಾ. ಯೆಂವ್ಚೊ ಲೋಕಸಭೆ ಆವ್ಡೆಂತ್ ಹ್ಯಾ ವಿಶ್ಯಾಂತ್ ವಿಧೇಯಕ್ ಮಾಂಡುಂಕ್ ಹಾಂವ್ ಪ್ರಯತ್ನ್ ಕರ್ತೊಲೊಂ" ಅಶೆಂ ಮ್ಹಣಾಲೊ. ಶ್ರೀ ಬ್ಲೇಸಿಯಸ್ ಎಂ ಡಿಸೋಜ ಉಲೊವ್ನ್ "ಕೊಂಕಣಿ ಭಾಷೆಚಾ ಲಿಪಿ ವಿಶ್ಯಾಂತ್ ಆಸ್ಲಿ ಅನಾವಶ್ಯಕ್ ವಿವಾದ್ ದೆಗೆನ್ ದವ್ರುನ್ ಕನ್ನಡ, ಉರ್ದು ಅಕಾಡೆಮಿ ಬರಿಚ್ಚ್ ಕೊಂಕಣಿ ಭಾಷೆಚೆಂ ಸಾಹಿತ್ಯ, ಜಾನಪದ್, ಪದಾಂ, ನಾಟಕ್ ಆನಿ ಸಿನೇಮಾ ಇತ್ಯಾದಿ ಅಭಿವೃದ್ಧಿ ಖಾತಿರ್ ರಾಜ್ಯಾಂತ್ ಕೊಂಕಣಿ ಅಕಾಡೆಮಿ ಸ್ಥಾಪನೆಚಿ ಗರ್ಜ್ ಆಸಾ. ಭಾರಾತಾಂತ್ ಆಸ್ಲೆ ಅತ್ಯದಿಕ್ ಕೊಂಕಣಿ ಉಲೊವ್ಚಿ ಲೋಕ್ ಕರ್ನಾಟಕ ರಾಜ್ಯಾಂತ್ ಆಸಾತ್, ತ್ಯಾದೆಕುನ್ ಕೊಂಕಣಿ ಲೊಕಾಂಚಾ ಹಕ್ಕಾಚೆಂ ಮಾಗ್ಣೆಂ ಮಂತ್ರಿ ಮಂಡಲಾಂತ್ ಉಬಾರುಂಕ್ ಹಾಂವ್ ಪ್ರಯತ್ನ್ ಕರ್ತೊಲೊಂ" ಮ್ಹಣ್ ಭರ್ವಸೊ ದೀಲೊ. ಹ್ಯಾ ವೆಳಾರ್ ಕೊಂಕಣಿ ಜಾಥಾಕ್ ದಪ್ತರ್ ದರ್ಮಾರ್ಥ್ ಜಾವ್ನ್ ದಿಲ್ಯಾ ಶ್ರೀ ಎಲೋಶಿಯಸ್ ಅಲ್ಬುಕರ್ಕ್ ತಾಣೆ ಅಭಿನಂದನ್ ಪಾಟ್ಲೆಲೆಂ.

ಹ್ಯಾ ಸಭೆಂತ್ ಮಾಲ್ಗಡೊ ಸಾಹಿತಿ ಶ್ರೀ ವಿ.ಜೆ.ಪಿ. ಸಲ್ದಾನಾನ್ ಸ್ವಾಗತ್ ಭಾಷಣ್ ಕೆಲ್ಲೆಂ. ಜಾಥಾಚಿ ಸಂಚಾಲಕಿ ಶ್ರೀಮತಿ ಯುನಿಸ್ ಬ್ರಿಟೊನ್ ಆನಿ ಕಾರ್ಯದರ್ಶಿ ಶ್ರೀ ಬಸ್ತಿ ವಾಮನ್ ಶೆಣೈನ್ ಕೊಂಕಣಿ ಜಾಥಾಚಿ ಯೋಜನೆ ದಿಲೆಂ. ಮಂಗ್ಲೂರು ನಗರಪಾಲಿಕೆ ಉಪಮೇಯರ್ ಶ್ರೀಮತಿ ಜ್ಯೋನ್ ಗೋವಿಯಸ್, ಭಾಷಾ ಮಂಡಳಾಚೊ ಮಾಜಿ ಅಧ್ಯಕ್ಷ ಶ್ರೀ ಬಿ. ದಾಮೋದರ ಪ್ರಭು, ಪಂಚ್ಕದಾಯಿ ಸಂಪಾದಕ್ ಶ್ರೀ ಬಿ.ವಿ.ಬಾಳಿಗ, ಕೊಂಕಣ್ ಕೊಗುಳ್ ಬಿರುದಾಂಕಿತ್ ಶ್ರೀ ವಿಲ್ವಿ, ರೆಬಿಂಬಸ್, ಶ್ರೀ ಸಿಲ್ವೆಸ್ಟರ್ ಎಂ.ಡಿ.ಸೋಜ (ಉದೇವ್ ಸಂಪಾದಕ್), ಪ್ರಚಾರ ಸಮಿತಿ ಸಂಚಾಲಕ್ ಆ್ಯಂಟನಿ ಡಿ'ಸೋಜ, ಶ್ರೀ ಮಾವಿಸ್ ಶಾಂತಿಪುರ (ಉಮಾಳೊ ಸಂಪಾದಕ್), ಆರ್ಥಿಕ ಸಮಿತಿ ಸಂಚಾಲಕ್ ಶ್ರೀ ಕೊಲಿನ್ ಡಿ'ಸಿಲ್ವ, ಇತ್ಯಾದಿನಿ ತಾಂಚಿ ಅಭಿಪ್ರಾಯ್ ಮಂಡನ್ ಕೆಲಿ. ಕೊಂಕಣಿ ಭಾಷಾ ಮಂಡಳೆ ಅಧ್ಯಕ್ಷ ಶ್ರೀ ಪಾವ್ಲ್ ಮೊರಾಸ್ ಹಾಣೆಂ ಸರ್ವಾಂಕ್ ವಂದನಾರ್ಪಣ್ ಕೆಲೆಂ.

1992 ಜೂನ್ 19 ಉಡುಪಿಂತ್ ಜಾಧಾ ಸಮಿತಿ:

ಕೊಂಕಣಿ ಜಾಧಾ ಯಶಸ್ವಿ ಕರುಂಕ್ ಉಡುಪಿಂತ್ ಶ್ರೀ ಪಿ.ರಬೀಂದ್ರ ನಾಯಕಾಚಾ ಅಧ್ಯಕ್ಷಪಣಾರ್ 1992 ಇಸವಿ ಜೂನ್‌ಚಾ 19 ತಾರಿಕೆರ್ ಜಾಧಾಚಿ ಎಕ್ ಸ್ಥಳೀಯ ಸಮಿತಿ ಘಡೊವ್ನ್ ಹಾಡ್ಲಿ. ಹ್ಯಾ ಸಮಿತೆಕ್ ಕಾರ್ಯಾಧ್ಯಕ್ಷ ಜಾವ್ನ್ ಶ್ರೀ ಕೆ.ಜಿ. ನಾಯಕ್, ಅಮ್ಕುಂಜೆ ಪದ್ಮನಾದ ನಾಯಕ್ (ಉಪಾಧ್ಯಕ್ಷ), ಎ.ಸುರೇಶ್ ಕಣಿ (ಖಜಾನ್ದಾರ್), ಶ್ರೀಮತಿ ಲಿಡ್ವಿನ್ ಪಿಂಟೊ (ಕಾರ್ಯದರ್ಶಿ), ಶ್ರೀಮತಿ ಸಿಲ್ವಿಯಾ ಮಾರ್ಟಿನ್ ಆನಿ ಶ್ರೀಮತಿ ಮೀರಾ ಪೈ ಉಪಕಾರ್ಯದರ್ಶಿ, ಕೋಣಿ ವಾಸುದೇವ ಶೇಟ್ (ಉಪ ಖಜಾನ್ದಾರ್), ದಿನೇಶ್ ನಾಯಕ್, ರಘುವೀರ ರಾವ್ ನಗರ್‌ಕರ್, ಬಿ. ಕೇಶವರಾಯ ಬಾಳಿಗ, ಯು.ವಿ.ಆರ್ ಬಾಳಿಗ, ಶ್ರೀಮತಿ ಪ್ರಬಾ ವಿ. ಶೆಣೈ ಸದಸ್ಯ ಜಾವ್ನ್ ವಿಂಚುನ್ ಆಯ್ಲೆ. ಆಮ್ಚ್ಯಾ ಅಕಾಡೆಮಿಚಾ ಮಾಗ್ಣ್ಯಾಕ್ ಪಾಟೆಂಬೊ ಜಾವ್ನ್ ಕಾರ್ಡ್ ಚಳ್ವಳ್ ಚಲ್ಯೆಜಾಯ್ ಮ್ಹಳ್ಳೆಂ ಸೂಚನ್ ಅಂಗೀಕೃತ್ ಜಾಲೆಂ. ಕೆನರಾ ಬ್ಯಾಂಕಾಚೊ ಡಿವಿಜನಲ್ ಮ್ಯಾನೇಜರ್ ಶ್ರೀ ಎಂ. ಎಂ ಭಂಡಾರಿನ್ ದನ್ಯವಾದ್ ಸಮರ್ಪಿಲೆಂ.

1992 ಜೂನ್ 28: ಕೊಂಕಣಿ ಜಾಧಾ ರಟ್ವಾ ಸಮಿತಿ ಉದ್ಘಾಟನ್:

1992 ಇಸವಿ ಜೂನ್ 28 ತಾರಿಕೆರ್ ಮಂಗ್ಳೂರ್ ಹಂಪನ್‌ಕಟ್ಟೆ ತಾಜ್‌ಮಹಲ್ ಹೋಟೆಲಾಚಾ ಸಭಾಂಗಣಾಂತ್ ರಟ್ವಾ ಸಮಿತಿ (Action Committee - ಕ್ರಿಯಾ ಸಮಿತಿ) ಉದ್ಘಾಟನ್ ಜಾಲಿ. (ಆಟ್ಯಾ ಸಮಿತಿ ಆನಿ ರಟ್ವಾ ಸಮಿತಿ ಮ್ಹಳ್ಳೆಂ ನಾಂವಾಂ ವಿಜೆಪಿ ನ್ ಸಬಾರ್ ಆಲೋಚನ್ ಕರ್ನ್ ಜಾಧಾ ಖಾತಿರ್‌ಚ್ ಲೊಕಾಂಕ್ ಹುಮೇದ್ ಯೇಂವ್ ಘಡ್ಲಿಂ)

ಹ್ಯಾ ರಟ್ವಾ ಸಮಿತಿಚಾ ಉದ್ಘಾಟನೆಚಾ ಕಾರ್ಯಕ್ರಮಾಕ್ ಕೊಂಕಣಿ ಕ್ರಿಸ್ತಾಂವ್, ಸಾರಸ್ವತ್, ದೈವಜ್ಞ ಬ್ರಾಹ್ಮಣ್, ನವಾಯತ್, ಕುಡುಂಬಿ ಆನಿ ಖಾರ್ವಿ ಲೊಕಾಂಚೆ ಪ್ರತಿನಿಧಿ ಪಯ್ಲೆ ಪಾವ್ಲಿಂ ಕೊಂಕಣಿ ಜಾಧಾಚಾ ಮಟ್ವಾ ಬಿತರ್, ಕೊಂಕ್ಣಿ ಮಾಂಯ್-ಭಾಷೆಕ್, ರಾಷ್ಟ್ರಾಂತ್ ಆನಿ ರಾಜ್ಯ ಮಟ್ವಾರ್ ಮೆಳಾಜೆ ಜಾಲ್ಲ್ಯಾ ಸ್ಥಾನ್ ಮಾನಾಚಾ ಹಕ್ಕಾಂ ಖಾತಿರ್ ಝುಜೊಂಕ್ ತಾಂತಾಂಚಾ ಗಾಂವಾಂನಿ ಸ್ಥಳೀಯ ಸಮಿತಿ ರಚುನ್, ತಾಂಚಾ ಪ್ರತಿನಿಧಿ ಸಾಂಗಾತಾ ಹಾಜರ್ ಜಾಲ್ಲೆ.

ಹ್ಯಾ ರಟ್ವಾ ಸಮಿತಿಚಾ ಉದ್ಘಾಟನೆಕ್ ಕರ್ನಾಟಕ ರಾಜ್ಯಚೊ ಕಾನೂನು ಮಂತ್ರಿ ಶ್ರೀ ಬ್ಲೇಸಿಯಸ್ ಡಿ'ಸೋಜ ಕಾರ್ಯಚೊ ಅಧ್ಯಕ್ಷ ಜಾವ್ನ್ ಅಶೆಂ ಮ್ಹಣಾಲೊ - "ಕೊಂಕಣಿ ಭಾಷೆಕ್ ರಾಷ್ಟ್ರಾಚಾ ಸಂವಿದಾನಾಚಾ ಆಟ್ಯಾ ವೊಳೆರಿಂತ್ ಸ್ಥಾನ್‌ಮಾನ್ ಆನಿ ಕರ್ನಾಟಕ ರಾಜ್ಯಾಂತ್ ಕೊಂಕಣಿ ಭಾಷೆಕ್ ಅಕಾಡೆಮಿ ಸ್ಥಾಪನ್ ಕರುಂಕ್ ಜಾಯ್ ಮ್ಹಣ್ ಝುಜೊಂಕ್ ಹೊ ಕಾಳ್ ಸಕಾಳ್. ಆಮಿ ಆಮಿ ಕಾರ್ಯಕ್ರಮ ಕ್ರಮಾರ್ ಮಾಂಡುನ್ ಹಾಡುನ್ ಸರ್ಕಾರಾ ಧೈಂ ಆಮಿಂ ಮಾಗ್ಣಿ ಆಯ್ಕಾ ಸಾರ್ಕೆಂ ಕರುಂಕ್ ಹೆಂ ಏಕ್ ಉತ್ತೀಮ್ ಮೇಟ್. ಜಾತ್-ಧರ್ಮ್ ವಾ ಭಾಷಾ ಬೇದ್-ಭಾವ್ ದೆಗೆನ್ ದವ್ರುನ್ ಲೊಕಾಂನಿ ಎಕ್ ಜಾವ್ನ್ ಕೊಂಕ್ಣಿ ಆಮ್ಚ್ಯಾ ಮಾಂಯ್ - ಭಾಷೆಕ್ ರಾಷ್ಟ್ರಾಂತ್ ಆನಿ ರಾಜ್ಯಾಂತ್ ಸ್ಥಾನ್ ಮಾನ್ ಮೆಳೊಂಕ್ ಝುಜೊಂಕ್ ಜಾಯ್", ಹೊ ಸಮ್ಮೆಳ್ ಖ್ಯಾತ್ ಕವಿ ಶ್ರೀ ವಿ.ಜೆ.ಪಿ. ಸಲ್ದಾನ್ಹಾ ಹಾಣಿಂ ದಿವ್ಲಿ ಪೆಟೊನ್ ಉದ್ಘಾಟನ್ ಕೆಲ್ಯಾ ನಂತರ್ ಪ್ರತಿಜ್ಞಾ ಸ್ವೀಕಾರ್ ಕೆಲಿ. ಜಾಧಾ ಸಂಚಾಲಕಿ ಶ್ರೀಮತಿ ಯೂನಿಸ್ ಬ್ರಿಟೊವ್ನ್ ಸ್ವಾಗತ್ ಕೆಲ್ಯಾ ನಂತರ್, ಹುಬ್ಬಳಿಚೊ ಖ್ಯಾತ್ ವಕೀಲ್ ಆನಿ ಸಮಾಜ ಸೇವಕ್ ಶ್ರೀ ಎನ್. ವಿ.ಆರ್. ಪ್ರಭು, ಹಾಣಿಂ - 'ಸಂವಿದಾನಾಂಚಾ ಆಟ್ಯಾ ವೊಳೆರಿಂತ್ ಕೊಂಕಣಿಕ್ ಸ್ಥಾನ್ 'ಪಂಚ್ಕಾದಾಯಿ' ಸಂಪಾದಕ್ ಶ್ರೀ ಬಿ.ವಿ. ಬಾಳಿಗ ಹಾಣಿಂ - 'ಕೊಂಕಣಿ ಭಾಷೆಚಾ ಸ್ಥಾನ್‌ಮಾನಾಕ್ ಎದೊಳ್ ಜಾಲ್ಲೊ ವಾವ್ರ್,' ಕೇಂದ್ರ ಅಕಾಡೆಮಿ ಪ್ರಶಸ್ತಿ ವಿಜೇತ್ ಶ್ರೀ ಚಾ. ಪ್ರಾ ಡಿ'ಕೋಸ್ತಾ ಹಾಣಿಂ - 'ಕೊಂಕಣಿ ಜಾಧಾಚೊ ಮುಖ್ಲೊ ವಾವ್ರ್' - ಹ್ಯಾ ವಿಶಯಾಂನಿ ಉಲಯ್ಲೆ. ಮಂಗ್ಳೂರ್ ಜಿ.ಎಸ್.ಬಿ. ಸಭಾಚೊ ಅಧ್ಯಕ್ಷ ಶ್ರೀ ಬಿ. ಗಣಪತಿ ಪೈ ಹಾಣಿಂ ಜಾಧಾಕ್ ಬರೊ ಸಂದೇಶ್ ದಿಲೊ. ಹೊ ಸಮ್ಮೆಳ್ ಕೊಂಕ್ಣಿ

ಭಾಷಾ ಮಂಡಳಿಚಾ ಮುಖೇಲ್ಪಣಾರ್ ಮಾಂಡುನ್ ಹಾಡಲ್ಲೆಂ. ಸಮ್ಮೇಳನಾಂತ್ ಹಾಜರ್ ಜಾಲಾ ಸರ್ವಾಂಕ್ ಅಧ್ಯಕ್ಷ ಪಾವ್ ಮೊರಾಸಾನ್ ವಂದನಾರ್ಪಣ್ ದಿಲೆಂ. ದೊನ್ವಾರಾಂ ಉಪ್ರಾಂತ್ ಜಾಲ್ಲ್ಯಾ ಪ್ರತಿನಿಧಿಂಚಿ ಜಮಾತೆಕ್ ಸಂದೇಶ ಸಂಸ್ಕೃತಿ ಆನಿ ಶಿಕ್ಷಣ ಪ್ರತಿಷ್ಠಾನಾಚೊ ನಿರ್ದೇಶಕ್ ಮಾ. ಬಾ. ಹೆನ್ರಿ ಡಿ'ಸೋಜ ಹಾಂಚಾ ಸಂಚಾಲಕ್ಷಣಾಖಾಲ್ ಜಾಲಿ. ಬೆಂಗಳೂರು ಕೊಂಕಣಿ ಭಾಷೆ ಸಂಘಚೊ ಅಧ್ಯಕ್ಷ ಶ್ರೀ ಹೆನ್ರಿ ಪಿಂಟೊ, ಕೊಂಕಣಿ ಜಾಧಾಚೊ ಸಹ-ಸಂಚಾಲಕ್ ಜಾವ್ನ್ ನೇಮಕ್ ಜಾಲೊ. ಹ್ಯಾ ಕಾರ್ಯಕ್ರಮ ಮಾಕ್ ಕ್ರಮಾಕ್ ಶ್ರೀ ಕೆ.ಜಿ. ನಾಯಕ್ ಆನಿ ಶ್ರೀ ಕುಡ್ಲಿ ಜಗದೀಶ್ ಶೆಣೈನ್ ಖಾಣ್-ಜೆವಾಣ್ ದಿಲ್ಲ್ಯಾಕ್ ತಾಂಕಾಂ ಅಬಿನಂದನ್ ಪಾಟ್ಲೆಂ. ಶ್ರೀ ಕೊಲಿನ್ ಡಿ'ಸಿಲ್ವಾ, ಶ್ರೀ ರಘುನಾಥ್ ಶೇಟ್ ಆನಿ ಕೊಂಕ್ಣಿ ಭಾಷಾ ಮಂಡಳಿಚೊ ಹುದ್ದೆದಾರ್ ಜಾವ್ನ್ ಸ್ವಾ ಶ್ರೀ ಲೋರೆನ್ಸ್ ಲೋಬೊ, ಶ್ರೀಮತಿ ಜಯಲಕ್ಷ್ಮಿ ಇತ್ಯಾದಿ ಸದಸ್ಯಾಂನಿ ಭರ್ಪೂರ್ ಸಹಕಾರ್ ದಿಲ್ಲೊ.

ಅಶೆಂ ವಿವಿಧ್ ಸಮಿತೊ ರಚುನ್ ಬೆಂಗ್ಳುರಾಂತ್ ಜಾಧಾ ಸಮಿತಿ ರಚುನ್ ಬೆಂಗ್ಳುರ್ ಘಟಕ್ ದ್ವಾರಿ ಕೊಂಕ್ಣಿಕ್ ಸಂವಿಧಾನಾಚ್ಯಾ ಆಟ್ಯಾ ವೊಳೇರಿಂತ್ ಸ್ಥಾನ್ ಮೆಳ್ವಾಕ್ ವಾವ್ರ್ ಕೆಲೊ.ಹ್ಯಾ ವಾವ್ರಾ ದ್ವಾರಿ ಕೊಂಕಣಿ ಭಾಷೆಚಾ ಇತಿಹಾಸಾಂತ್ ೧೯೯೨ ಅಗೋಸ್ಟ್ ೨೦ ವಿ ತಾರೀಕ್ ಅಮರ್ ಉಚಾರ್ಪಕ್ ಲೋಕ್ ಸಭೆಚ್ಯಾ ೩೪೩ ಸಾಂದ್ರಾಂನಿ ಆನಿ ರಾಜ್ಯ ಸಭೆಚಾ ೧೩೦ ಸಾಂದ್ರಾಂನಿ ಕೊಂಕಣಿ,ನೇಪಾಲಿ,ಆನಿ ಮಣಿಪುರಿ ಭಾಸಾಂಕ್ ಆಟ್ಯಾ ವೊಳೇರಿಂತ್ ಕುಡ್ಸಂಕ್ ಗರ್ಜ್ ಆಸ್ಚೆಂ ತಿದ್ದಣೆಕ್ ವಿರೋಧ್ ನಾಸ್ತನಾ ಪಾಟಿಂಬೊ ದಿಲೊ.

ವಿವಿಧ್ ಝಾಣ್ವಾಯೆಚಾ ಮುಖೆಲ್ಯಾಂ ದ್ವಾರಿಂ ವಿವಿಧ್ ಪಂಥಾಹ್ವಾನಾಂ ಪುಡ್ ಕರ್ನ್ ವಿವಿಧ್ ರೀತಿನಿ ಸಂಘಟನಾಂಚಾ ವಾವ್ರಾ ದ್ವಾರಿಂ ಆಮ್ಚ್ಯಾ ಕೊಂಕಣಿ ಮಾಂಯ್ ಭಾಷೆಕ್ ಭಾರತಾಚ್ಯಾ ಸಂವಿಧಾನಾಂತ್ಲಾ ಆಟ್ಯಾ ವೊಳೇರಿಂತ್ ಜಯ್ತಾಚೊ ಮುಕುಟ್ ಫಾವೊ ಜಾಲೊ.ಕೊಂಕಣಿ ಮಾಂಯ್ ಭಾಸ್ ಉಲೆಯೆಲ್ಯಾ ಹಿಂದೂ,ಕ್ರಿಸ್ತಾಂವ್,ಮುಸ್ಲಿಂ ಧರ್ಮಾಚೊ ಲೋಕ್ ಕನ್ನಡ,ರೋಮಿ,ದೇವ್‌ನಾಗರಿ ಮಲೆಯಾಲಿ ಲಿಪಿ ವಾಪರ್ತೆಲ್ಯಾ ಹರ್ಯೇಕಾ ವ್ಯಕ್ತಿಕ್ ಅಭಿಮಾನಾಚೊ ದಿವಸ್ ಜಾಂವ್ಕ್ ಪಾವ್ಲಾ.

III. ಸಮಾಪ್ತ

ಸಂವಿಧಾಚ್ಯಾ 71ವ್ಯಾ ತಿದ್ದುಪಡಿ ಮಸೂದೆ 1992 ವೆರ್ ಲೋಕಸಭೆಂತ್ 11.30 ವೊರಾರ್ 20-08-1992 ಹ್ಯಾ ಭಾಗಿ ದೀಸಾ ಸ್ಪೀಕರ್ ಶ್ರೀ ಶಿವರಾಜ ಪಾಟೀಲ್ ಹಾಣಿಂ ಮಾನುನ್ ಘೆತ್ಲೆಂ. ತಕ್ಷಣ್ ರಾಜ್ಯ ಸಭೆಂತ್ ಮಾನುನ್ ಘೆತ್ಲೆಂ.ಹ್ಯಾ ಘಡಿಯೆ ಆಖ್ಯಾ ಕೊಂಕಣಿ ಭಾಷಿಕಾಂನಿ ಚಾರಿತ್ರಿಕ್ ಘಡಾತಾಚೊ ಸಂಭ್ರಮಿಕ್ ವಿಜಯೋತ್ಸವ್ ಆಚರಣ್ ಕೆಲೊ.

IV. ಆಧಾರ್ ಗ್ರಂಥ್

- 1.ಸಾವಿರ ವರ್ಷ ಇತಿಹಾಸದ ಕೊಂಕಣಿ ಮಾಹಿತಿ ಶೋಧ ಗ್ರಂಥ
2. ಪಾವ್ ಮೊರಾಸ್, ಕೊಂಕಣಿ ಚಳ್ವಳ್, ಕೊಂಕಣಿ ಸಂಸ್ಥೆ,ಸಾಂ ಲೂವಿಸ್ ಕಾಲೇಜ್, ಮಂಗ್ಳೂರ್, ಪಯ್ಲಿ ಆವೃತ್ತಿ,2002
3. ಪಾವ್ ಮೊರಾಸ್ ಹಾಣಿಂ ಲಿಖ್ ಲ್ಲಿ ಸ್ವ ವಿವರ್ ಪುಸ್ತಕ್
4. ವಿವಿಧ್ ಕೊಂಕಣಿ ಪತ್ರಾಂ
5. ದಿಸಾಳ್ಯಾ ಪತ್ರಾಂನಿ ಫಾಯ್ಸ್ ಜಾಲೊ ವರ್ದೊ